



दक्षिण भारत राष्ट्रमत

दक्षिण धारक राक्ष्यमुच | ६०दि दिन सत्रिक | बेंगलूर और चेन्नई से एक साथ प्रकाशित



5 गौतम गंभीर का भारतीय टीम का कोच बनना लगभग तय

6 प्रियंका को वायनाड में भाजपा आसानी से नहीं देगी वाकओवर

7 संसद में प्रियंका की मौजूदगी से कांग्रेस को लाभ होगा : थरुवर

फ़र्स्ट टेक

देशभर के 41 हवाई अड्डों को बम से उड़ाने की फर्जी धमकी मिली

नई दिल्ली/भाषा। देश के 41 हवाई अड्डों को मंगलवार को बम होने की धमकी वाले ई-मेल मिले, जिसके बाद सुरक्षा एजेंसियों द्वारा कई घंटों तक चलाए गए अभियान के बाद इनमें से प्रत्येक को अफवाह घोषित कर दिया गया। आधिकारिक सूत्रों ने यह जानकारी दी। सूत्रों के मुताबिक ये ई-मेल अपराह्न करीब 12.40 बजे हवाई अड्डों पर 'एक्सएचएचयू888' नामक ई-मेल आईडी से प्राप्त हुए। सूत्रों ने 'पीटीआई-भाषा' को बताया कि हवाई अड्डों ने बम की धमकी मिलने के बाद आकस्मिक उपाय शुरू कर दिए, जांच की है और संबंधित बम खतरा आकलन समिति की सिफारिशों के बाद टर्मिनलों की तलाशी ली है। दो फर्जी धमकी भरे ई-मेल के पीछे 'कैप्टनआर' नामक एक ऑनलाइन समूह का हाथ होने का संदेह है।

इसरो के रॉकेट ने धरती के वायुमंडल में फिर से प्रवेश किया

बेंगलूर/भाषा। भारतीय अंतरिक्ष अनुसंधान संगठन (इसरो) ने मंगलवार को कहा कि एलवीएम3 एम3/वनवेब इंडिया-2 अभियान में शामिल यान का 'क्रायेोजेनिक' ऊपरी हिस्सा पृथ्वी के वायुमंडल में फिर से प्रवेश कर गया है। अंतरिक्ष एजेंसी ने कहा कि लगभग तीन टन वजन की 'रॉकेट बॉडी' 26 मार्च, 2023 को 36 वनवेब उपग्रहों को प्रक्षेपित करने के बाद 450 किलोमीटर की ऊंचाई पर कक्षा में रह गयी थी। इसरो ने बताया कि एलवीएम3 की लगातार छठीं सफल उड़ान के तहत इस यान ने ब्रिटेन स्थित मुख्यालय वाले वनवेब से संबंधित 36 उपग्रहों को उनकी वांछित कक्षा में स्थापित किया था।

केरल के मंत्री राधाकृष्णन ने इस्तीफा दिया

तिरुवनंतपुरम/भाषा। हाल के लोकसभा चुनावों में केरल से विजयी होने वाले एलडीएफ के एकमात्र उम्मीदवार और माकपा के वरिष्ठ नेता के. राधाकृष्णन ने मंगलवार को राज्य के मंत्री के पद से इस्तीफा दे दिया। सूत्रों ने बताया कि उन्होंने अलायंस निर्वाचन क्षेत्र से जीत के बाद केरल के देवरयओम और अनुरूपित जति, अनुसूचित जनजाति और पिछड़ा वर्ग कल्याण तथा संसदीय कार्य मंत्री के पद से इस्तीफा दे दिया और इस महीने के अंत में उनके नई दिल्ली जाने की उम्मीद है। माकपा की केंद्रीय समिति के सदस्य राधाकृष्णन ने यहां मुख्यमंत्री पिनाराय विजयन को उनके आधिकारिक आवास पर अपना त्यागपत्र सौंपा। अपना इस्तीफा सौंपने के बाद राधाकृष्णन ने संवाददाताओं से कहा कि वह बहुत संतोष के साथ पद छोड़ रहे हैं।

प्रधानमंत्री नरेन्द्र मोदी ने उन्हें तीसरी बार लोस भेजने के लिए वाराणसी के लोगों का अभार जताते हुए कहा

'अब तो मां गंगा ने भी मुझे जैसे गोद ले लिया है, मैं यहीं का हो गया हूं'

दक्षिण भारत राष्ट्रमत dakshinbharat.com

वाराणसी/भाषा। प्रधानमंत्री नरेन्द्र मोदी ने उन्हें तीसरी बार लोकसभा भेजने के लिए वाराणसी के लोगों का अभार जताते हुए मंगलवार को कहा, 'अब तो मां गंगा ने भी मुझे जैसे गोद ले लिया है, मैं यहीं का हो गया हूं।' उन्होंने यह बात यहां मिर्जापुराद के मेहदीगंज में किसान सम्मान सम्मेलन में कही। इसी दौरान प्रधानमंत्री ने बटन दबाकर देश भर के 9.26 करोड़ किसानों के खाते में प्रधानमंत्री किसान सम्मान निधि योजना की 17 वीं किस्त के तहत 20 हजार करोड़ से ज्यादा की राशि अंतरित की।



प्रधानमंत्री ने बटन दबाकर देश भर के 9.26 करोड़ किसानों के खाते में प्रधानमंत्री किसान सम्मान निधि योजना की 17 वीं किस्त के तहत 20 हजार करोड़ से ज्यादा की राशि अंतरित की।

पहली बार बनारस आयल हुई। काशी के जनता जनार्दन के हमार प्रणाम।' मोदी ने कहा, 'बाबा विश्वनाथ और मां गंगा के आशीर्वाद से एवं काशीवासियों के असीम स्नेह से मुझे तीसरी बार देश का प्रधान सेवक बनने का

सौभाग्य मिला है।' उन्होंने कहा, 'काशी के लोगों ने मुझे लगातार तीसरी बार अपना प्रतिनिधि चुन कर धन्य कर दिया है। अब तो मां गंगा ने भी मुझे जैसे गोद ले लिया है, मैं यहीं का हो गया हूं।'

मोदी ने हाल के लोकसभा चुनाव का उल्लेख करते हुए कहा कि इस चुनाव ने देश के लोकतंत्र की विशालता, सामर्थ्य एवं व्यापकता तथा भारत में लोकतंत्र के जड़ों की गहराई को दुनिया के सामने पूरे सामर्थ्य के साथ प्रस्तुत किया।



प्रधानमंत्री मोदी ने की काशी विश्वनाथ मंदिर में पूजा-अर्चना

वाराणसी (उप्र)/भाषा। प्रधानमंत्री नरेन्द्र मोदी ने मंगलवार को यहां काशी विश्वनाथ मंदिर में पूजा-अर्चना की और लोकसभा चुनाव के बाद अपने निर्वाचन क्षेत्र वाराणसी की पहली यात्रा पर बाबा विश्वनाथ का आशीर्वाद मांगा। मंदिर जाने से पहले, मोदी ने मेहदीगंज में पीएम किसान सम्मान सम्मेलन को संबोधित किया और दशशयमघ घाट पर गंगा आरती में शामिल हुए। मंदिर के मुख्य अर्चक श्रीकांत मिश्रा ने मंत्रोच्चारण के बीच 'बोधशोचचार' विधि से पूजन अर्चना कराया। मंदिर में, प्रधानमंत्री के साथ राज्यपाल आनंदीबेन पटेल और मुख्यमंत्री योगी आदित्यनाथ भी मौजूद रहे। प्रधानमंत्री ने प्रधानमंत्री मोदी को स्मृति चिन्ह भेंट किया। मोदी ने 'एक्स' पर एक पोस्टर किया, 'काशी विश्वनाथ मंदिर में भारत की प्रगति और 140 करोड़ भारतीयों की समृद्धि के लिए प्रार्थना की। महादेव का आशीर्वाद सदैव हम सभी पर बना रहे और सभी सुखी और स्वस्थ रहें।' उन्होंने एक अन्य पोस्टर में कहा, 'काशी में बाबा विश्वनाथ की पूजा-अर्चना कर मन को असीम संतोष मिला। बाबा से सभी देवासियों के सुख, शांति, समृद्धि और उत्तम स्वास्थ्य की कामना की। जय बाबा विश्वनाथ!'

नीट में 0.001 फीसदी भी लापरवाही हुई हो, उचित समय पर उचित कार्रवाई करें

उच्चतम न्यायालय ने नीट यूजी 2024 रद्द कर इसे दोबारा आयोजित करने की मांग वाली एक याचिका पर कहा

दक्षिण भारत राष्ट्रमत dakshinbharat.com

नई दिल्ली/एजेन्सी। उच्चतम न्यायालय ने गंभीर अनियमितताओं के आरोपों से घिरी मेडिकल प्रवेश परीक्षा नीट यूजी 2024 रद्द कर इसे दोबारा आयोजित करने की मांग वाली एक याचिका पर मंगलवार को केंद्र सरकार और राष्ट्रीय परीक्षा एजेंसी (एनटीए) से कहा कि भले ही किसी की ओर से 0.001 फीसदी भी लापरवाही हुई हो, उसे स्वीकार करें और विद्यार्थियों में आत्मविश्वास जगाने के लिए उचित समय पर उचित कार्रवाई कर इस मामले को पूरी तरह निपटारा जाना चाहिए।

नीट यूजी 2024

लैंगर में कितनी मेहनत लगती है। हम समय पर कार्रवाई चाहते हैं। शीर्ष अदालत ने पांच मई 2024 को परीक्षा आयोजित कर चार जून 2024 को परिणाम घोषित करने वाली एनटीए को नसीहत देते हुए कहा, एक एजेंसी के रूप में आपको निष्पक्षता से काम करना चाहिए। यदि कोई गलती हुई है तो 'हो' कहें, यह एक गलती है और हम यह कार्रवाई करने जा रहे हैं। कम से कम यह आपके काम में विश्वास जगाता है। शीर्ष अदालत ने मेडिकल स्नातक स्तर की पढाई के लिए आयोजित नीट यूजी 2024 में अनियमितता के आरोप लगाने वाली इस याचिका पर सुनवाई के दौरान कहा, वह (एनटीए) इस मामले में आत्ममंथन करे।

वायनाड सीट से राहुल गांधी ने दिया इस्तीफा, रायबरेली सीट अपने पास रखी

नई दिल्ली/भाषा। कांग्रेस के वरिष्ठ नेता राहुल गांधी ने केरल की वायनाड लोकसभा सीट से इस्तीफा दे दिया है और उत्तर प्रदेश की रायबरेली सीट अपने पास रखी है। लॉक सभा सांख्यिकीय ने मंगलवार को यह जानकारी दी। लोकसभा की एक बुलेटिन में कहा गया है कि उनका इस्तीफा स्वीकार कर लिया गया है। बुलेटिन में कहा गया है, 'केरल और उत्तर प्रदेश के क्रमशः वायनाड और रायबरेली संसदीय क्षेत्रों से लोकसभा के लिए निर्वाचित राहुल गांधी ने वायनाड सीट से इस्तीफा दे दिया है और उनका त्यागपत्र (लोकसभा) अध्यक्ष द्वारा स्वीकार कर लिया गया है जो 18 जून से प्रभावी माना जाएगा।'

राजनाथ ने की वरिष्ठ मंत्रियों से मुलाकात, संसद की रणनीति पर हुई चर्चा

दक्षिण भारत राष्ट्रमत dakshinbharat.com

नई दिल्ली/भाषा। रक्षा मंत्री राजनाथ सिंह ने मंगलवार को संसद के आगामी सत्र के लिए सदन की रणनीति तैयार करने के लिए वरिष्ठ मंत्रियों की एक बैठक की अध्यक्षता की। इस सत्र में जहां नए लोकसभा अध्यक्ष का चुनाव होगा वहीं राष्ट्रपति द्रौपदी मुर्मू अगले पांच साल के लिए राष्ट्रीय जनतांत्रिक गठबंधन (राजग) सरकार का दृष्टिकोण देश के सामने रखेंगी। सिंह के आधिकारिक आवास पर हुई बैठक में केंद्रीय मंत्री एस जयशंकर, मनोहर लाल खट्टर, भूपेंद्र यादव, पीयूष गोयल, धर्मेश प्रधान, किरण रिजिजू और अन्नपूर्णा देवी शामिल हुए। राजग के सहयोगी दलों में जनता दल (यूनियटेड) के राजीव रंजन सिंह उर्फ ललन सिंह और लोक जनशक्ति पार्टी (रामविलास)

निवर्तमान लोकसभा अध्यक्ष ओम बिरला के संभावित उत्तराधिकारी के रूप में भाजपा नेता राधामोहन सिंह, डी पुंदेश्वरी और भर्तृहरि महताब के नामों की चर्चा है।

के चिराम पासवान सहित अन्य नेता शामिल हुए। सिंह और पासवान केंद्रीय मंत्री हैं। समाजवादी के रक्षा मंत्री ने 27 जून को संसद के दोनों सदनों के संयुक्त सत्र में राष्ट्रपति के अभिभाषण के लिए राजग के घटक दलों समेत वरिष्ठ मंत्रियों से राय मांगी। अठारहवीं लोकसभा का पहला सत्र 24 जून से शुरू हो रहा है। इस दौरान नवनिर्वाचित सदस्यों का शपथ होना और फिर 26 जून को लोकसभा अध्यक्ष का चुनाव होगा। दोनों सदनों में 28 जून को राष्ट्रपति के अभिभाषण पर धन्यवाद प्रस्ताव पर चर्चा होगी। प्रधानमंत्री नरेन्द्र मोदी 2-3 जुलाई को चर्चा का जवाब दे सकते हैं। समाजवादी है कि रक्षा मंत्री के आवास पर हुई बैठक में लोकसभा अध्यक्ष और उपाध्यक्ष पद के संभावित उम्मीदवारों पर भी चर्चा हुई। जयदय ने कहा है कि वह अध्यक्ष पद के लिए भाजपा उम्मीदवार का समर्थन करेगी जबकि एक अन्य महत्वपूर्ण सहयोगी तेलुगु देशम पार्टी (तेदेपा) ने इस प्रतिष्ठित पद के लिए सर्वसम्मति से उम्मीदवार की मांग की है। विपक्षी 'इंडिया' गठबंधन ने अपने उम्मीदवार के लिए विधानसभा उपाध्यक्ष पद की मांग की है जबकि भाजपा अपने गठबंधन सहयोगी को यह पद देने पर विचार कर रही है।

अमेरिका और भारत को प्रौद्योगिकी के क्षेत्र में सबसे आगे रहना चाहिए : डोभाल

दक्षिण भारत राष्ट्रमत dakshinbharat.com

नई दिल्ली/भाषा। राष्ट्रीय सुरक्षा सलाहकार अजीत डोभाल ने मंगलवार को अपने अमेरिकी समकक्ष जेक सुलिवन की उपस्थिति में कहा कि भारत और अमेरिका को बड़े रणनीतिक हित के हिस्से के तहत महत्वपूर्ण प्रौद्योगिकियों के विकास में सबसे आगे रहना चाहिए। डोभाल की यह टिप्पणी उनके और सुलिवन द्वारा कुत्रिम बुद्धिमत्ता, रोमीकंडक्टर, महत्वपूर्ण खनिज, उन्नत



दूरसंचार और रक्षा क्षेत्र के क्षेत्रों में भारत-अमेरिका सहयोग को गहरा करने के लिए परिवर्तनकारी पहलों का अनावरण करने के एक दिन बाद आई है। डोभाल ने कहा, 'अगर हमें अपनी मूल्य प्रणालियों की सुरक्षा और बचाव की जरूरत है तो अमेरिका और भारत को प्रौद्योगिकी के क्षेत्र में सबसे आगे रहना होगा और यह एक बड़े रणनीतिक हित का हिस्सा है।' राष्ट्रीय सुरक्षा सलाहकार डोभाल भारतीय उद्योग परिसंघ (सीआईआई) द्वारा आयोजित 'आईसीईटी' (महत्वपूर्ण एवं

उभरती प्रौद्योगिकी पर भारत-अमेरिका की पहल) पर केंद्रित उद्योग से जुड़े गोल्डमैन समेलन को संबोधित कर रहे थे। प्रधानमंत्री नरेन्द्र मोदी और अमेरिकी राष्ट्रपति जो बाइडन द्वारा आईसीईटी को मई 2022 में महत्वपूर्ण प्रौद्योगिकियों के क्षेत्रों में भारत और अमेरिका के बीच अधिक सहयोग बनाने के उद्देश्य से प्रारंभ किया गया था। सीआईआई के एक बयान के अनुसार, डोभाल ने अपनी टिप्पणी में प्रौद्योगिकी में उद्योग की भूमिका और आईसीईटी की स्थापना के बाद से इसकी प्रगति पर प्रकाश डाला।

प्रतिबंधों से निपटने के लिए उत्तर कोरिया के साथ मिलकर काम करेंगे : पुतिन

सियोल/एपी। उत्तर कोरिया की राजधानी प्योंगयांग में शिखर सम्मेलन के लिए खाना होने से पहले

मंगलवार को रुस के राष्ट्रपति व्लादिमीर पुतिन ने यूक्रेन पर उनकी कार्रवाई का समर्थन करने के लिए किम जोंग उन को धन्यवाद किया और कहा कि दोनों देश अमेरिका के नेतृत्व वाले प्रतिबंधों से निपटने के लिए मिलकर काम करेंगे। पुतिन दो दिवसीय यात्रा के लिए उत्तर कोरिया पहुंच रहे हैं और उत्तर कोरिया के सरकारी मीडिया में उनकी यह टिप्पणी प्रकाशित की गई है। उनकी यह यात्रा ऐसे समय में हो रही है जब दोनों देश अमेरिका के

साथ तनावपूर्ण का सामना कर रहे हैं और पूरी दुनिया से अलग-थलग पड़ गये हैं। पिछले 24 वर्षों में उत्तर कोरिया की अपनी पहली यात्रा पर जा रहे पुतिन ने कहा कि वह यूक्रेन पर अपने आक्रमण के लिए उत्तर कोरिया के दृढ़ समर्थन की सराहना करते हैं। पुतिन ने यह भी कहा कि रुस और उत्तर कोरिया ऐसे व्यापार की संभावनाएं तलाशें और भुगतान प्रणालियां विकसित करेंगे ' जो कि पश्चिमी देशों के नियंत्रण में नहीं होगी' और वे संयुक्त रूप से देशों के खिलाफ प्रतिबंधों का विरोध करेंगे।

सिविकम मुख्यालय के बाद फंस 1,225 पर्यटकों को निकाला गया

गंगटोक/भाषा। बचाव अभियान के दूसरे दिन, सिक्किम प्रशासन ने पिछले सप्ताह भूस्खलन और बारिश की वजह से प्रभावित मंगन जिले के लाचुंग और आस-पास के इलाकों से 1,225 पर्यटकों को मंगलवार को निकाला। एक अधिकारी ने यह जानकारी दी। भूस्खलन और बारिश से जुड़ी घटनाओं में कम से कम छह लोग मारे गए थे। अतिरिक्त जिप्सा मजिस्ट्रेट (एडीएम) विष्णु लामा ने बताया कि मौसम अनुकूल रहने पर बाकी पर्यटकों को निकालने का काम बुधवार को किया जाएगा। उन्होंने बताया कि पड़ोसी राज्य पश्चिम बंगाल के बांगडोगरा हवाई अड्डे पर छह हेलीकॉप्टर को तैयार रखा गया है। प्रशासन ने सोमवार को 64 पर्यटकों को बचाया था और उन्हें सुरक्षित रूप से जिला मुख्यालय मंगन पहुंचाया था। लामा ने कहा, 'हमने लाचुंग और आसपास के क्षेत्रों से कुल 1225 पर्यटकों को निकाला है और उन्हें आज सड़क मार्ग से मंगन शहर पहुंचाया है।' मंगन जिला गुरुडोंगराम झील और रुंथांग घाटी जैसे लोकप्रिय पर्यटन स्थलों के लिए जाना जाता है।

देश में 77 प्रतिशत ग्रामीण परिवारों को नल जल कनेक्शन उपलब्ध कराया गया

नई दिल्ली/भाषा। देश में अब तक करीब 77 प्रतिशत या 14.88 करोड़ ग्रामीण परिवारों को 'नल जल कनेक्शन' उपलब्ध कराया जा चुके हैं। आधिकारिक आंकड़ों में यह जानकारी सामने आई है। जल जीवन मिशन के आधिकारिक आंकड़ों के अनुसार देश में कुल 19.31

करोड़ ग्रामीण परिवार हैं। आधिकारिक आंकड़ों के अनुसार 19,31,21,778 ग्रामीण परिवारों में से अब तक कुल 14,88,16,184 परिवारों को नल के पानी का कनेक्शन प्रदान किया जा चुका है। आंकड़ों से पता चलता है कि देश के 11 राज्यों और केंद्र



शासित प्रदेशों (यूटी) ने ग्रामीण क्षेत्रों में 'नल जल कनेक्शन' का 100 प्रतिशत कवरेज हासिल कर लिया है। आधिकारिक आंकड़ों के अनुसार देश के कुल 16 राज्यों और केंद्र शासित प्रदेशों में नल जल कवरेज 75-100 प्रतिशत के बीच है और पांच राज्यों में यह कवरेज 50-75 प्रतिशत है।

राजस्थान और पश्चिम बंगाल में यह कवरेज 50 प्रतिशत से कम है। केंद्र सरकार की ओर से 2019 में शुरू किए गए जल जीवन मिशन का उद्देश्य 2024 तक ग्रामीण भारत के सभी घरों में नल कनेक्शन के माध्यम से सुरक्षित और पर्याप्त पेयजल उपलब्ध करना है।

19-06-2024 20-06-2024
सूर्योदय 6:47 बजे सूर्यास्त 5:54 बजे

BSE 77,301.14 (+308.37)
NSE 23,557.90 (+92.30)

सोना 7,380 रु. (24 कैंटर) प्रति ग्राम
चांदी 91,100 रु. प्रति किलो

मिशन मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

केलाश मण्डेला, मो. 9828233434

छोड़े पीओके
आशंकाएं त्यागो सारी, हंकारो घाटी के लोगों।
त्यागो लिबास दहशतवर्दी, सुंदर कदकाठी के लोगों।
हो जन्नत के तुम वाशिनदे, कश्यप परिपाटी के लोगों।
छोड़े पीओके के बंधन, भारत की माटी के लोगों।



जमीन विवाद पर बीकानेर में थाना प्रभारी के साथ मारपीट, पांच आरोपी गिरफ्तार

दक्षिण भारत राष्ट्रमत
dakshinbharat.com

जयपुर। राजस्थान के बीकानेर जिले के जसरासर थाने के प्रभारी के साथ जमीन संबंधी विवाद को लेकर मारपीट की गई। अधिकारियों ने यह जानकारी दी। बीकानेर की पुलिस अधीक्षक तेजस्वनी गौतम ने बताया कि मामले में एक महिला समेत पांच आरोपियों को गिरफ्तार किया गया है। उन्होंने बताया कि जसरासर थाने के भवन के लिए जिला परिषद ने सरकारी जमीन

आवंटित की थी और सीमांकन के बाद पुलिस ने तारबंदी कर दी थी। बजट आवंटित नहीं होने के कारण अभी तक भवन का निर्माण शुरू नहीं हो पाया है।

उन्होंने बताया कि इस बीच, एक स्थानीय परिवार ने जमीन आवंटित करने के जिला परिषद के फंसले को चुनौती देते हुए उच्च न्यायालय का दरवाजा खटखटाया और दावा किया कि जमीन उनके परिवार की है। अदालत ने यथास्थिति बनाए रखने का आदेश दिया।

थाना प्रभारी को सोमवार को सूचना मिली कि परिवार तारबंदी हटा रहा है तो वे वहां पहुंचे और आपत्ति जताई।

इस दौरान परिवार के सदस्यों ने थाना प्रभारी संदीप कुमार के साथ मारपीट शुरू कर दी। एक महिला ने थाना प्रभारी को पीछे से पकड़ लिया और हाथापाई की। एसपी ने बताया कि स्थिति को संभालने के लिए अतिरिक्त पुलिसकर्मी मौके पर पहुंचे। हमले के लिए चार पुरुषों और एक महिला को गिरफ्तार किया गया है और मामले की जांच की जा रही है।



भीषण गर्मी का कहर जारी, अनेक इलाकों में लू की चेतावनी

दक्षिण भारत राष्ट्रमत
dakshinbharat.com

जयपुर। राजस्थान के ज्यादातर इलाकों में भीषण गर्मी का दौर जारी है। वहीं मौसम विभाग ने कई इलाकों में अगले कुछ दिनों के लिए लू चलने की चेतावनी जारी की है। जयपुर स्थित मौसम केंद्र के अनुसार, बीते 24 घंटों में पूर्वी राजस्थान में हल्की वर्षा दर्ज की गई जबकि पश्चिमी राजस्थान में मौसम शुष्क रहा। इस दौरान बीकानेर और जयपुर संभाग में कहीं-कहीं लू चली। जयपुर, कोटा, जोधपुर, अजमेर तथा बीकानेर संभाग में कहीं-कहीं उष्ण रात्रि (वार्म नाइट) दर्ज की गई।

इस दौरान राज्य में सर्वाधिक अधिकतम तापमान गंगानगर में 46.2 डिग्री सेल्सियस दर्ज किया गया और सर्वाधिक वर्षा छह मिलीमीटर बसेड़ी, धौलपुर में दर्ज की गयी है। विभाग के अनुसार, आगामी 48 घंटों में राज्य के बीकानेर, भरतपुर, जयपुर संभागों में अधिकतम तापमान 44-47 डिग्री दर्ज होने व कहीं-कहीं पर लू चलने की संभावना है। राज्य के कुछ भागों में 30 से 40 किलोमीटर प्रति घंटे की रफ्तार से तेज हवा चलने की सम्भावना है।

चराहे की गर्मी से हुई मौत

अलवर। राजस्थान के नागौर जिले से समूह के रूप में भेड़ चराने

अलवर जिले में आये एक चरवाहे की लू लगने से मौत होने का मामला सामने आया है। मृतक के परिजन मोहन राम ने बताया कि भीषण गर्मी के कारण नागौर के डीडवाना के बजोली गांव से भेड़ चराने आये 24 साल के युवक कृष्णाराम की मौत हो गयी। परिजनों ने बताया कि यह ढाई महीने पहले अपने भाई और अन्य परिजनों के साथ भेड़ चराने निकले थे। अब इनका डेरा अलवर जिले के राजाड़ उपखंड के टहला इलाके में है। अचानक सोमवार की दोपहर कृष्ण की तबीयत खराब हुई, तो उसे पहले टहला अस्पताल में लाया गया। इसके बाद उसे अलवर के लिए रेफर कर दिया, जहां इलाज के दौरान उसने दम तोड़ दिया।



महामंगल वाणी व वचनामृत से शिवबाड़ी के गंगेश्वर पारश्वनाथ मंदिर के प्रतिष्ठा व अंजनशाला का आमंत्रण पत्र वितरण

दक्षिण भारत राष्ट्रमत
dakshinbharat.com

बीकानेर। जैन धर्मशास्त्र खरतरगच्छ के आचार्य जिन पीयूष सागर सुरीश्वर ने जैन आगमों के मंत्रोच्चारण, महामंगल वाणी व वचनामृत से ढाड़ों के चौक स्थित प्रवचन पंडाल में शिवबाड़ी के पारश्वनाथ मंदिर में 27 जून से एक जुलाई तक होने वाले अंजन शाला व प्रतिष्ठा के आमंत्रण पत्र को अभिमंत्रित कर जिनालयों में चढ़ावाकर वितरण शुरू करवाया। आचार्य ने साधु, साध्वी, श्रावक-श्राविकाओं के चतुर्विध संघ की साक्षी में केसर युक्त अक्षत चढ़ावाकर, श्रावक-श्राविकाओं से मंत्र जाप करवाकर देवी सरस्वती की प्रतीक मयूर पंख लगी लेखनी से आमंत्रण पत्र पर सौंदर्यपूर्ण के मंदिरों, अधिष्ठाया देवों के नाम अंकन करवाकर विभिन्न जैन संघों के पदाधिकारियों को प्रदान किए।

हवा उल्लास व भक्ति गीतों की स्वर लहरियों और ढोल के संगीत के साथ सुगम महाराज का उपासना दूर-दूर तक मंत्री रतन लाल नाहटा, महवीर सिंह खजांची, राजेन्द्र लूथिया, मनोज सेंडिया, पवन पाखड़ा, सुरेन्द्र खजांची, राजीव खजांची, केवर लाल मुकीम बोधरा व ननु मुसरफ आदि सदस्यों, जिनेश्वर युवा परिषद के अध्यक्ष संदीप मुसरफ, मंत्री मनीष नाहटा व सदस्यों ने सर्व प्रथम आचार्य व

गच्छ, तेरापंथ संघ, साधुमार्गी जैन संघ, शांत क्रांत संघ, चिंतामणि जैन मंदिर प्रयास के अध्यक्ष निर्मल धारीवाल सहित विभिन्न जैन संघों के पदाधिकारी व प्रतिष्ठित श्रावक मौजूद थे। उनको कार्यक्रम स्थल पर ही आमंत्रण पत्र प्रदान किया गया।

जिला प्रतिभा सम्मान समारोह में शैक्षिक प्रतिभाओं का किया सम्मान

बारों। राजस्थान में बारों के स्वामी विवेकानंद विद्या निकेतन माध्यमिक विद्यालय में विद्या भारती शिक्षा संस्थान द्वारा आयोजित जिला स्तरीय प्रतिभा सम्मान समारोह में दसवीं बोर्ड परीक्षा में शत-प्रतिशत परिणाम देने वाले विद्यालय के प्रधानाचार्य एवं बोर्ड परीक्षा में 95 प्रतिशत से अधिक अंक अर्जित करने वाले मेधावी विद्यार्थियों को सम्मानित किया गया।

समारोह में मुख्य वक्ता डॉक्टर विमल जैन ने कहा कि भारत की शैक्षिक परंपरा सदियों से गौरवशाली रही है और श्रेष्ठ शैक्षिक परंपरा आने वाली पीढ़ी में स्थापित का संचार करती है। भारत दुनिया का सर्वश्रेष्ठ देश रहा है, किंतु आक्रान्तों द्वारा लिखे गये इतिहास में भारत के विषय में कई भ्रांतियां उत्पन्न की हैं।

समृद्ध समाज के निर्माण के लिए स्वस्थ समाज का होना आवश्यक : मुख्यमंत्री भजनलाल शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि समृद्ध समाज के निर्माण के लिए स्वस्थ समाज का होना बेहद आवश्यक है। राज्य के चिकित्सा एवं स्वास्थ्य संस्थान इसी दिशा में काम कर प्रदेशवासियों को बेहतर चिकित्सा सुविधाएं मुहैया करा रहे हैं। उन्होंने कहा कि प्रदेशवासियों का उत्तम स्वास्थ्य राज्य सरकार की पहली प्राथमिकता है तथा स्वास्थ्य सेवाओं के विस्तार एवं सुदृढीकरण कर राज्य सरकार आयुष्मान राजस्थान की संकल्पना को साकार कर रही है।

शर्मा मंगलवार को मुख्यमंत्री कार्यालय में चिकित्सा एवं स्वास्थ्य क्षेत्र से जुड़े संस्थानों के प्रतिनिधियों के साथ बजट पूर्व

संवाद को संबोधित कर रहे थे। उन्होंने कहा कि किसी भी व्यक्ति के जीवन में शिक्षा-चिकित्सा मूलभूत आवश्यकताओं में से एक है तथा इसमें किसी भी तरह का समझौता नहीं किया जा सकता। स्वास्थ्य के प्रति जागरूक रहने के लिए अभियान चलाएं जिससे देश-समाज को इसका फायदा हो सके।

मुख्यमंत्री ने कहा कि राज्य सरकार ने अपने 6 माह के अल्प कार्यकाल में ही चिकित्सा क्षेत्र में उल्लेखनीय कार्य किए हैं। विकसित भारत संकल्पना में स्वास्थ्य के विभिन्न मानकों में राजस्थान देश में प्रथम स्थान पर रहा। साथ ही, 10 हजार से अधिक वेलनेस सेंटर को आयुष्मान आरोग्य मंदिर के रूप में परिवर्तित कर दिया है।

उन्होंने कहा कि प्रदेशवासियों को गुणवत्तापूर्ण खाद्य सामग्री उपलब्ध कराने की दिशा में चिकित्सा विभाग द्वारा 'मिलावट के

खिलाफ अभियान' के तहत निरंतर निरीक्षण किए गए। शर्मा ने कहा कि राज्य सरकार द्वारा उच्च स्तरीय स्वास्थ्य सेवाएं उपलब्ध कराने के लिए जयपुर में आईपीडी टावर का भी निर्माण करवाया जा रहा है जिससे प्रदेश में एयर एंबुलेंस जैसी विश्वस्तरीय चिकित्सा सुविधाएं उपलब्ध होंगी।

मुख्यमंत्री ने कहा कि राज्य सरकार द्वारा भारतीय चिकित्सा पद्धति को और अधिक विकसित करने, चिकित्सा में भर्ती प्रक्रियाओं में गति, अस्पतालों में आइटी के उपयोग, स्वास्थ्य सेवाओं की गुणवत्ता, कैंसर स्क्रीनिंग को बढ़ाने सहित विभिन्न कदम उठाए गए हैं।

मुख्यमंत्री ने कहा कि पं. दीनदयाल उपाध्याय के द्वारा दी गई एकल मानवावद की अवधारणा चिकित्सा क्षेत्र में बहुत कारगर साबित हो सकती है। चिकित्सा एवं स्वास्थ्य विभाग जन सेवा और

जनभावनाओं से जुड़ा विभाग है, ऐसे में 'वसुधैव कुटुंबकम्' की भावना से कार्य करते हुए प्रत्येक जरूरतमंद तक स्वास्थ्य सेवाओं का लाभ पहुंचाएं। उन्होंने कहा कि राज्य सरकार चिकित्सा के क्षेत्र में राज्य को देश में अग्रणी बनाने तथा अंतिम छोर पर खड़े प्रत्येक व्यक्ति तक स्वास्थ्य सेवाएं पहुंचाने के लिए कृतसंकल्पित है।

शर्मा ने कहा कि आगामी परिवर्तित बजट में 5 साल के रोडमैप के साथ विकसित राजस्थान-2047 की परिकल्पना को भी शामिल किया जाएगा। उन्होंने कहा कि अगर कार्ययोजना भविष्य की मांग को ध्यान में रखकर बनाई जाएगी तो संसाधनों का भी उचित आवंटन होगा तथा विजन को भी पूरा किया जा सकेगा। मुख्यमंत्री ने बैठक में आए प्रतिनिधियों से कहा कि वे अपने क्षेत्र के विशेषज्ञ हैं तथा इनके द्वारा

दिए गए सुझाव आमजन के लिए लाभकारी हैं। उन्होंने कहा कि प्रतिनिधियों के द्वारा दिए गए सुझावों पर सकारात्मक रूप से विचार किया जाएगा तथा इन सुझावों को शामिल कर प्रदेशवासियों के लिए लोक कल्याणकारी बजट लाया जाएगा।

बैठक में उप मुख्यमंत्री एवं वित्त मंत्री दीपा कुमारी ने कहा कि राज्य सरकार स्वास्थ्य तंत्र को मजबूत, सुगम एवं संवेदनशील बनाने के लिए निरंतर कार्य कर रही है। उप मुख्यमंत्री डॉ. प्रेमचंद बैरवा ने कहा कि आगामी बजट में सबका साथ-सबका विकास की अवधारणा पर बल देते हुए स्वास्थ्य सेवाओं का और अधिक सुदृढीकरण किया जाएगा। बैठक में चिकित्सा एवं स्वास्थ्य संघटनों के प्रतिनिधियों ने बजट पूर्व संवाद में उन्हें आमंत्रित करने पर मुख्यमंत्री का धन्यवाद दिया।

योग दिवस की तैयारी के लिए जागरूकता शिविर आयोजित

दक्षिण भारत राष्ट्रमत
dakshinbharat.com

अजमेर। अन्तरराष्ट्रीय योग दिवस 21 जून से पहले योग की अलख जगाने के लिये केन्द्रीय संचार ब्यूरो की ओर से मंगलवार को यहां योग शिविर आयोजित किया गया। अजमेर स्थित केंद्रीय संचार ब्यूरो की ओर से आज टोरंटो पैलेस में योग दिवस काउंटडाउन के अंतर्गत एक विशेष जागरूकता कार्यक्रम आयोजित किया गया। विवेकानंद केंद्र, कल्याणकुमारी शाखा अजमेर के सहयोग से आयोजित इस कार्यक्रम में योगाभ्यास के साथ-साथ योग के विषय में जानकारी दी गयी तथा योग पर आधारित प्रश्नोत्तर प्रतियोगिता का आयोजन भी किया गया।

कार्यक्रम के प्रारंभ में योग शिक्षक डॉ. स्वतंत्र कुमार शर्मा ने

अपने सहयोगियों के माध्यम से उपस्थित प्रतिभागियों को योग एवं प्राणायाम का अभ्यास कराया। इस अवसर पर सूर्य नमस्कार के साथ-साथ त्रिकोणासन, धनुरासन, कटि चक्रासन आदि विभिन्न आसन कराये गये।

क्षेत्रीय प्रचार अधिकारी पराम मांदले ने कहा कि महर्षि पतंजलि ने अपने योग सूत्र के माध्यम से जिस अहंग योग का प्रतिपादन किया है, आसन और प्राणायाम उसके दो भाग हैं, जिनके माध्यम से शरीर और मन को स्वस्थ और रोगमुक्त रखा जा सकता है। योग वास्तव में प्रकृति के साथ तालमेल बैठाने वाली एक संपूर्ण जीवनशैली का प्रतिपादन करता है। उन्होंने कहा कि केंद्र सरकार की पहल पर वर्ष 2015 से संपूर्ण विश्व में 21 जून को योग दिवस मनाया जाता है और आज सारी दुनियां भारत की इस अद्भुत देन के प्रति आकर्षित है।

डॉ. शर्मा ने कहा कि योग शारीरिक, मानसिक और आध्यात्मिक कल्याण का मार्ग है। उन्होंने कहा कि महर्षि पतंजलि ने जहां अपने योग सूत्र के 195 सूत्रों के माध्यम से योग को वैज्ञानिक आधार दिया, वहीं श्रीमद् भगवद्गीता को योगशास्त्र कहा जाता है जिसमें भगवान श्रीकृष्ण ने अर्जुन का परिचय जीवन का कल्याण करने वाले भक्तियोग, ज्ञानयोग, कर्मयोग और राजयोग जैसे विभिन्न मार्गों से कराया।

इस अवसर पर प्रतिभागियों के लिये योग पर आधारित एक प्रश्नोत्तर प्रतियोगिता का आयोजन भी किया गया। सही उत्तर देने वाले प्रतिभागियों को विभाग की ओर से पुरस्कार देकर सम्मानित किया गया। उल्लेखनीय है कि 21 जून को अन्तरराष्ट्रीय योग दिवस भारत ही नहीं पूरे विश्व में नये उत्साह के साथ मनाया जायेगा।

हर वर्ग की भागीदारी की जाएगी सुनिश्चित : दीयाकुमारी

जयपुर/दक्षिण भारत। राजस्थान की उपमुख्यमंत्री दीया कुमारी ने लोकतंत्र का आधार गुड गवर्नेंस बताते हुए कहा है कि हर वर्ग की भागीदारी सुनिश्चित करने की दिशा में राज्य सरकार काम कर रही है जिसे सबका साथ सबका विकास अवधारणा को बल मिलेगा। श्रीमती दीया कुमारी मंगलवार को मुख्यमंत्री कार्यालय में आयोजित बजट पूर्व बैठक को संबोधित कर रही थीं।

उन्होंने कहा कि राज्य सरकार स्वास्थ्य तंत्र को मजबूत सुगम एवं संवेदनशील बनाने की ओर अग्रसर है जिससे स्वास्थ्य को विकास परिकल्पना में अग्रिम पंक्ति में लाया जा सके। उन्होंने कहा कि राज्य सरकार ने अपने अल्प कार्यकाल में नवाचार के माध्यम से स्वास्थ्य सेवाओं का सुदृढीकरण किया है। उन्होंने कहा कि आम जन तक स्वास्थ्य सेवाओं की सुलभ सुनिश्चितता के लिए हर संभव प्रयास किए जायेंगे। उन्होंने कहा कि प्रधानमंत्री नरेंद्र मोदी की विकसित भारत की संकल्पना के अनुरूप स्वस्थ एवं समृद्ध राजस्थान बनाने के लिए वित्तीय संसाधनों में किसी भी तरह की कमी नहीं होने दी जाएगी।

कार की टक्कर से बाइक सवार तीन लोगों की मौत

दक्षिण भारत राष्ट्रमत
dakshinbharat.com

बारों। राजस्थान में झालावाड़ जिले के मनोहरथाना क्षेत्र के गरबोलिया जोड़ इलाके में मंगलवार को एक कार की टक्कर से बाइक सवार तीन लोगों की मौत हो गयी। हादसे में एक युवक ने मोके पर ही दम तोड़ दिया, जबकि दो की झालावाड़ के जिला अस्पताल में मौत हो गयी। मरने वालों में ससुर और दामाद शामिल हैं। तीनों मृतक एक-दूसरे के रिश्तेदार बताये गये हैं।

पुलिस के अनुसार झालावाड़ जिले के मनोहर थाना क्षेत्र के गरबोलिया रोड पर बाइक सवार तीन लोगों को पीछे से आ रही है, एक कार ने टक्कर मार दी। झालावाड़ जिले के मनोहरथाना क्षेत्र के रहने वाले नारायण सिंह (22) निवासी कराडिया, राम प्रसाद (52), ग्राम धनवास कला तथा रामकिशन (52) निवासी पिपलिया मध्य प्रदेश में किसी

कार्यक्रम में शामिल होने गये थे, जहां से यह वापस लौटकर अपने गांव जा रहे थे।

ऐसे में घरबोलिया घाटी से पहले घरबोलिया जोड़ पर उनको पीछे से आ रही एक तेज रफ्तार कार ने टक्कर मार दी। टक्कर इतनी जबरदस्त थी की मोटरसाइकिल के परखड़े उड़ गये।

दुर्घटना की सूचना मिलने पर बड़ी तादाद में ग्रामीण मौके पर पहुंचे जहां बाइक चला रहे युवक नारायण सिंह की मौत हो चुकी थी। नारायण सिंह केशव को मनोहर थाना अस्पताल में रखवाया गया है, जबकि शहर से दो गंभीर घायल राम प्रसाद और रामकिशन को एंबुलेंस की सहायता से झालावाड़ के चिकित्सालय लाया गया, जहां चिकित्सकों ने जांच के पश्चात दोनों को मृत घोषित कर दिया।

दोनों शवों को झालावाड़ अस्पताल की मोर्चरी में रखवाया गया है, जहां उनका पोस्टमार्टम करवाया जायेगा। पुलिस ने टक्कर मारने वाली कार को जब्त कर लिया है।

जयपुर के एक निजी कॉलेज को बम से उड़ाने की धमकी

जयपुर। जयपुर के एक निजी कॉलेज को मंगलवार को बम से उड़ाने की धमकी ईमेल के जरिए मिली। पुलिस के अनुसार, पुलिस टीम और बम निरोधक दस्ते की कॉलेज में तलाशी में कुछ भी संदिग्ध नहीं मिला। पुलिस ने बताया कि शास्त्री नगर स्थित एसएसजी पारीक पीजी कॉलेज को कॉलेज परिसर में बम रखे होने की धमकी वाला ईमेल मिला था। ईमेल के अनुसार ग्रुप के नाम से भेजा गया था जिसने पिछले महीने दिल्ली में स्कूलों को दी गई बम धमकियों की जिम्मेदारी भी ली है। पुलिस ने कहा, ईमेल भेजने वाले की पहचान करने और उसका पता लगाने के प्रयास किए जा रहे हैं।



कनिष्ठ विपणन अधिकारियों का आमुखीकरण एवं प्रशिक्षण कार्यक्रम का शुभारंभ

दक्षिण भारत राष्ट्रमत
dakshinbharat.com

जयपुर। प्रमुख शासन सचिव कृषि एवं उद्यानिकी वैभव गालरिया द्वारा राज्य कृषि प्रबंधन संस्थान, दुर्गापुरा में मंगलवार को राजस्थान राज्य एवं अधीनस्थ सेवाएं 2021 से कृषि विपणन विभाग में नव नियुक्त 49 कनिष्ठ विपणन अधिकारियों का पांच दिवसीय आमुखीकरण एवं प्रशिक्षण कार्यक्रम का शुभारंभ किया गया। प्रमुख शासन सचिव, कृषि एवं उद्यानिकी ने नव नियुक्त कनिष्ठ विपणन अधिकारियों से बदलते हुए परिप्रेक्ष्य में कृषि विपणन क्षेत्र में चुनौतियों से अवगत कराते हुए

कहा कि कृषि विपणन विभाग को नियामक के रूप में कार्य नहीं करते हुए फेसिलिटेटर के रूप में कार्य करना होगा। उन्होंने कृषि विपणन में डिजिटाइजेशन नवाचार एवं नवीन तकनीकियों की महत्वता को रेखांकित करते हुए कहा कि ई-नाम पोर्टल पर कृषक व सभी स्ट्रेक हार्ल्डर्स को लाया जाना है। कृषि विपणन में मंडियों के साथ ही प्राइवेट मंडी व अन्य वैकल्पिक प्लेटफार्मस को बढ़ावा देना है ताकि कृषक को उनकी जिन्स का उचित मूल्य प्राप्त हो सके तथा उपभोक्ता को उचित मूल्य पर गुणवत्तापूर्ण जिन्स प्राप्त हो सके।

उन्होंने कहा कि राज्य की कृषि उपज मंडी समितियों को निजी क्षेत्र की तुलना में

प्रतिस्पर्धात्मक सेवाएं प्रदान करनी होंगी। वर्तमान में मार्केट इंटेलेजेंस, डिजिटाइजेशन ई-नाम, प्राइवेट ई-मार्केट गुणवत्ता की जांच व्यवस्था, क्लीनिंग ग्रेडिंग प्राइमरी प्रोसेसिंग, फसलोत्तर क्रेडिट सुविधा हेतु वेयर हाउस रिस्टिड को बढ़ावा, नवाचार एवं नयी प्रौद्योगिकी को बढ़ावा दिया जाना है। कृषि विपणन व्यवस्था को फार्म से उपभोक्ता तक मजबूत किया जाना है तथा कृषक को उनके खेत पर ही विपणन सुविधा मुहैया करायी जानी है। अतः नव नियुक्त अधिकारियों को शुरू से ही इस दिशा में चुनौतियों को अवसर में परिवर्तित किया जा कर कृषक के उत्थान के लिए कार्य करना है।

दक्षिण भारत राष्ट्रमत

प.बंगाल : भाजपा के केंद्रीय दल को डायमंड हार्बर में पार्टी कार्यकर्ताओं के विरोध का सामना करना पड़ा

दक्षिण भारत राष्ट्रमत
dakshinbharat.com

कोलकाता/भापा। पश्चिम बंगाल के दौरे पर आए भारतीय जनता पार्टी (भाजपा) के एक केंद्रीय दल को मंगलवार को अपनी ही पार्टी के कार्यकर्ताओं के विरोध-प्रदर्शन का सामना करना पड़ा। पार्टी सूत्रों ने यह जानकारी दी।



भाजपा कार्यकर्ताओं ने दावा किया कि पार्टी के वरिष्ठ नेताओं ने उस समय सहानुभूति नहीं दिखाई, जब लोकसभा चुनाव के बाद राज्य में कथित हिंसा के चलते उन्हें अपने घरों से विस्थापित होना पड़ा। यह घटना डायमंड हार्बर के अमतला इलाके में हुई, जो तृणमूल कांग्रेस (टीएमसी) नेता अभिषेक बनर्जी का लोकसभा क्षेत्र है। टीएमसी ने दावा

किया कि इस घटना से संकेत मिलता है कि भाजपा नेता अपनी पार्टी के कार्यकर्ताओं से कटे हुए हैं। त्रिपुरा के पूर्व मुख्यमंत्री बिन्लब देव के नेतृत्व में चार सदस्यीय दल लोकसभा चुनाव के बाद, भाजपा कार्यकर्ताओं के खिलाफ तृणमूल कांग्रेस कार्यकर्ताओं द्वारा कथित हिंसा के बाद स्थिति का आकलन करने के लिए पश्चिम बंगाल का दौरा कर रहा है। भाजपा सूत्रों ने बताया कि दक्षिण 24 परगना जिले के अमतला में पार्टी के असंतुष्ट कार्यकर्ताओं ने केंद्रीय दल के काफिले को रोक लिया और दौरे पर आए नेताओं के समक्ष अपनी शिकायतें रखीं। बाद में दल ने उत्तर 24 परगना जिले के संदेशखालिका

दौरा किया और उस क्षेत्र के स्थानीय लोगों से बात की, जहां टीएमसी नेताओं पर यौन उत्पीड़न और जमीन हड़पने का आरोप लगाया गया था। संदेशखालिका में पत्रकारों से बात करते हुए भाजपा केंद्रीय दल के सदस्य बृज लाल ने कहा कि यह पार्टी कार्यकर्ताओं के सामने आने वाली समस्याओं से पूरी तरह वाकिल है। उन्होंने कहा, पश्चिम बंगाल में कानून-व्यवस्था नहीं है। पिछले तीन दिनों में राज्य में विभिन्न स्थानों का दौरा करने के बाद दल को यही जानकारी मिली है। लाल ने कहा कि केंद्रीय दल भाजपा के शीर्ष नेतृत्व को अपनी रिपोर्ट सौंपेगा। उन्होंने कहा, पश्चिम बंगाल में कानून-व्यवस्था बहाल करने के लिए जरूरत पड़ने पर हम अदालत का रुख करेंगे। इस दल का लक्ष्य पश्चिम बंगाल में चुनाव बाद की कथित हिंसा के कारण अपने घरों से विस्थापित हुए पार्टी कार्यकर्ताओं से मिलना है। सोमवार को दल ने राज्य के उत्तरी हिस्से में कूचबिहार का दौरा किया था। देव और लाल के अलावा, भाजपा के वरिष्ठ नेता रविशंकर प्रसाद और कविता पाटीदार टीम के सदस्य हैं। इससे पहले देव ने कहा था कि चुनाव परिणामों के बाद, चुनाव बाद की हिंसा तृणमूल कांग्रेस की आदत बन गई है। देव ने कहा, जितनी जल्दी टीएमसी विपक्षी दलों पर हमला करने के अपने रुख को बदलेगी, पार्टी के लिए उतना ही बेहतर होगा। तृणमूल कांग्रेस के वरिष्ठ नेता शान्तनु संन ने दावा किया कि भाजपा कार्यकर्ताओं के विरोध प्रदर्शन से पता चलता है कि इसके नेता उनसे कटे हुए हैं।



अरुणाचल प्रदेश में लगातार वर्षा होने से जगह-जगह भूस्खलन

दक्षिण भारत राष्ट्रमत
dakshinbharat.com

ईटानगर/भापा। अरुणाचल प्रदेश में पिछले कुछ दिनों से हो रही वर्षा के कारण प्रदेश के कई हिस्सों में भूस्खलन हुआ है, फलस्वरूप जनजीवन अस्त व्यस्त हो गया है। अधिकारियों ने मंगलवार को यह जानकारी दी।

हिस्सा पानी की तेज धार में बह गया, इसके परिणामस्वरूप निरजुली और बंदेदेवा के बीच सड़क संपर्क टूट गया। उन्होंने बताया कि निरजुली और बंदेदेवा के बीच का मार्ग बदल दिया गया है और वाहनों को अब गुप्तो रोड के रास्ते भेजा जा रहा है। भारतीय मौसम विज्ञान विभाग द्वारा राज्य की राजधानी ईटानगर में अगले कुछ दिनों के दौरान भारी वर्षा होने का अनुमान व्यक्त किया जाने के बाद जिला प्रशासन ने लोगों से बाढ़ की आशंका वाले क्षेत्रों से सुरक्षित स्थानों पर या निर्धारित राहत शिविरों में चले जाने की अपील की है। डोईमुख-पोटिन सड़क तथा ईटानगर-युपिया मार्ग के कई हिस्सों पर जलभराव हो गया है। अधिकारियों ने कहा कि राज्य की राजधानी के कई स्थानों से भूस्खलन की खबर है लेकिन कोई जनहानि नहीं हुई है। राज्य में पिछले कई दिनों से वर्षा होने के कारण कई जिलों में भूस्खलन हुआ है, बाढ़ जैसी स्थिति उत्पन्न हो गयी है तथा कई नदियां उफान पर हैं।

अधिकारियों ने बताया कि आज सुबह कारसिंगसा में एक पुलिया के साथ-साथ राष्ट्रीय राजमार्ग संख्या 415 का एक

बिहार में नवनिर्मित पुल का हिस्सा ढहा, कोई हताहत नहीं

अररिया (बिहार)/भापा। बिहार के अररिया जिले के परारिया गांव में बकरा नदी पर नवनिर्मित एक पुल का एक हिस्सा मंगलवार को ढह गया। पुलिस के एक अधिकारी ने यह जानकारी दी। अधिकारी ने बताया कि इस हादसे में किसी के हताहत होने की सूचना नहीं है। राज्य सरकार द्वारा निर्मित इस पुल को जनता के लिए अभी नहीं खोला गया था, क्योंकि पुल तक पहुंचने के लिए अभी तक संपर्क मार्ग का निर्माण नहीं हुआ है। यह पुल अररिया जिले के कुर्सा कांटा और सिकंदी क्षेत्रों को जोड़ता है। अररिया के पुलिस अधीक्षक (एसपी) अमित रंजन ने 'पीटीआई-भाषा' से कहा, बकरा नदी पर एक नवनिर्मित पुल का एक हिस्सा गिर गया है। मामले की जांच करने के लिए अधिकारी यहां पहुंच गए हैं। उन्होंने कहा कि घटना के कारण अभी तक पता नहीं चल पाया है। मार्च में, सुपौल जिले में कोसी नदी पर एक निर्माणाधीन पुल ढह गया था, जिसमें एक व्यक्ति की मौत हो गई थी और 10 अन्य घायल हो गए थे।

तापमान बढ़ने वाला है, सदन 'तानाशाही' से नहीं चलेगा : संसद सत्र से पहले कांग्रेस ने कहा

दक्षिण भारत राष्ट्रमत
dakshinbharat.com

नई दिल्ली/भापा। संसद सत्र से पहले, कांग्रेस ने मंगलवार को कहा कि (रियासी) "तापमान" काफी बढ़ने वाला है, क्योंकि विपक्ष जोरदार तरीके से भाजपा पर निशाना साधेगा ताकि यह सुनिश्चित किया जा सके कि सदन को "पहले की तरह तानाशाह तरीके से नहीं संचालित किया जाए।" कांग्रेस प्रवक्ता सुप्रिया शीनेत ने कहा कि उनकी सहानुभूति भाजपा के साथ है, क्योंकि विपक्षी गठबंधन 'इंडिया' के बड़े नेता, जो अच्छे वक्ता माने जाते हैं, सदन में पहुंच गए हैं। यह पूछे जाने पर कि क्या विपक्ष लोकसभा उपाध्यक्ष (डिप्टी स्पीकर) पद की मांग करेगा, उन्होंने कहा कि कांग्रेस संसदीय दल की अध्यक्ष सोनिया गांधी, पार्टी अध्यक्ष मल्लिकार्जुन

खरो और अन्य वरिष्ठ नेता इस बारे में फैसला करेंगे। शीनेत ने यहां संवाददाता सम्मेलन में कहा, "लेकिन मैं आपको एक बात बता सकती हूँ - अपनी कुर्सी की पीटी बांध लें क्योंकि सदन का (रियासी) तापमान बहुत बढ़ने वाला है। अब सदन की कार्यवाही तानाशाह तरीके से नहीं चलेगी, जैसा कि पहले होता था।" उन्होंने कहा, "इससे कोई फर्क नहीं पड़ता कि कौन (लोकसभा) अध्यक्ष बनता है और कौन डिप्टी स्पीकर बनता है। राहुल गांधी के 14 मिनट के भाषण में अब आपको 11 मिनट तक (लोकसभा) अध्यक्ष नहीं दिखेंगे। मैं आपको यह बता सकती हूँ और यह लोकतंत्र की ताकत है।"



असम : हिमंत बिश्व शर्मा ने मंत्रिमंडल में किया मामूली फेरबदल, स्वास्थ्य विभाग का प्रभार खुद लिया

गुवाहाटी/भापा। असम के मुख्यमंत्री हिमंत बिश्व शर्मा ने मंगलवार को अपने मंत्रिमंडल में मामूली फेरबदल करते हुए स्वास्थ्य एवं परिवार कल्याण विभाग का प्रभार खुद संभाल लिया। स्वास्थ्य विभाग पहले केशव महंत के पास था जिन्हें पूर्व मंत्री परिमल शुक्लावैद्य के विभाग सौंपे गये हैं। शुक्लावैद्य लोकसभा के लिए निर्वाचित हुए हैं। एक सरकारी अधिसूचना के अनुसार, रतारूढ़ भारतीय जनता पार्टी (भाजपा) की सहयोगी असम गण परिषद के सदस्य केशव महंत के पास 2021 से स्वास्थ्य एवं परिवार कल्याण विभाग था। महंत को परिवहन, आबकारी एवं मान्यिकी विभाग सौंपे गये हैं जिनका कामकाज पहले शुक्लावैद्य संभालते थे। ये विभाग महंत के पास पहले से मौजूद विज्ञान, प्रौद्योगिकी एवं जलवायु परिवर्तन तथा सूचना प्रौद्योगिकी विभाग के अतिरिक्त हैं। शुक्लावैद्य ने सिलचर (अनुसूचित जाति के लिए आरक्षित) संसदीय सीट से निर्वाचित होने के बाद राज्य के मंत्री के पद से इस्तीफा दे दिया है जिसे राज्यपाल ने स्वीकार कर लिया है।

महाराष्ट्र: पालघर में गोहत्या की कोशिश नाकाम करने के दौरान पुलिस पर हमला, तीन गिरफ्तार

पालघर/भापा। महाराष्ट्र के पालघर जिले में हत्या के लिए गायों को ले जाने की कोशिश को नाकाम करने के दौरान लोगों के एक समूह ने पुलिस दल पर हमला कर दिया। पुलिस ने मंगलवार को यह जानकारी दी। पुलिस अधीक्षक बालासाहेब पाटिल ने मंगलवार को बताया कि यह घटना सोमवार तड़के जवहार के घरनपाड़ा इलाके में हुई। उन्होंने बताया कि सात लोगों के खिलाफ धारा 307 (हत्या का प्रयास), 353 (लोक सेवक को उसके कर्तव्य निर्वहन से रोकने के लिए हमला या आपराधिक बल का प्रयोग) और भारतीय दंड संहिता तथा पशु क़ूरता निवारण अधिनियम और महाराष्ट्र पशु संरक्षण अधिनियम की अन्य प्रासंगिक धाराओं के तहत मामला दर्ज किया गया है। अधिकारी ने कहा कि तीन लोगों को गिरफ्तार कर लिया गया है और अन्य की तलाश शुरू कर दी गई है। उन्होंने बताया कि पुलिस की गश्ती टीम को सूचना मिली थी कि गायों को एक ट्रक में भरकर इलाके के एक बाग से वध के लिए ले जाया जा रहा है। अधिकारी ने बताया कि मिली सूचना के आधार पर जब टीम ने इलाके की तलाशी ली तो आरोपी को एक छोटी पहाड़ी में छिपा हुआ पाया।

राहुल गांधी ने नीट मुद्दे पर 'मौन' धारण करने के लिए प्रधानमंत्री मोदी पर निशाना साधा

दक्षिण भारत राष्ट्रमत
dakshinbharat.com



नई दिल्ली/भापा। कांग्रेस नेता राहुल गांधी ने राष्ट्रीय पात्रता एवं प्रवेश परीक्षा (नीट) मुद्दे पर 'मौन' धारण करने के लिए मंगलवार को प्रधानमंत्री नरेन्द्र मोदी पर निशाना साधा और दोहासाया कि उनकी पार्टी युवाओं की आवाज सड़क से संसद तक मजबूती से उठा कर प्रश्नपत्र लीक के खिलाफ कठोर नीतियों का निर्माण सुनिश्चित करने के लिए प्रतिबद्ध है। कांग्रेस के पूर्व अध्यक्ष ने कहा कि बिहार, गुजरात और हरियाणा में हुई गिरफ्तारियों से साफ है कि परीक्षा में योजनाबद्ध तरीके से संगठित भ्रष्टाचार हुआ है और ये भाजपा का जिम्मेवारी निभाते हुए हम देश भर के युवाओं की आवाज सड़क से संसद तक मजबूती से उठा कर और सरकार पर दबाव डाल कर ऐसी कठोर नीतियों के निर्माण के लिए योजनाबद्ध तरीके से संगठित भ्रष्टाचार हुआ है और ये भारतीय जनता पार्टी (भाजपा) शासित राज्य प्रश्नपत्र लीक का केंद्र बन चुके हैं। राहुल ने 'एक्स' पर एक पोस्ट में कहा, "नीट परीक्षा में 24 लाख से अधिक विद्यार्थियों के भविष्य के साथ हुए खिलवाड़

पर भी नरेन्द्र मोदी हमेशा की तरह मौन धारण किए हुए हैं।" उन्होंने दावा किया, "बिहार, गुजरात और हरियाणा में हुई गिरफ्तारियों से साफ है कि परीक्षा में योजनाबद्ध तरीके से संगठित भ्रष्टाचार हुआ है और ये भाजपा शासित राज्य प्रश्नपत्र लीक का केंद्र बन चुके हैं।" राहुल ने कहा कि कांग्रेस ने न्यायपत्र में प्रश्न पत्र लीक के विरुद्ध सख्त कानून बना कर युवाओं का भविष्य सुरक्षित करने की गारंटी दी थी। उन्होंने कहा, "विपक्ष की जिम्मेवारी निभाते हुए हम देश भर के युवाओं की आवाज सड़क से संसद तक मजबूती से उठा कर और सरकार पर दबाव डाल कर ऐसी कठोर नीतियों के निर्माण के लिए योजनाबद्ध तरीके से संगठित भ्रष्टाचार हुआ है और ये भारतीय जनता पार्टी (भाजपा) शासित राज्य प्रश्नपत्र लीक का केंद्र बन चुके हैं। राहुल ने 'एक्स' पर एक पोस्ट में कहा, "नीट परीक्षा में 24 लाख से अधिक विद्यार्थियों के भविष्य के साथ हुए खिलवाड़

कांग्रेस ने सरकार पर रेलवे को 'बर्बाद' करने का आरोप लगाया, अश्विनी वैष्णव के इस्तीफे की मांग की

नई दिल्ली/भापा। सरकार पर भारतीय रेलवे को बर्बाद करने का आरोप लगाते हुए मंगलवार को कांग्रेस ने कंचनजंघा एक्सप्रेस दुर्घटना के मद्देनजर रेल मंत्री अश्विनी वैष्णव के इस्तीफे की मांग की और कहा कि उन्हें पद पर बने रहने का कोई नैतिक अधिकार नहीं है। विपक्षी दल ने मोटरसाइकिल पर पीछे बैठकर दुर्घटना स्थल पर पहुंचने के लिए वैष्णव पर कटाक्ष करते हुए पूछा कि वह रेल मंत्री हैं या रेल मंत्री। कांग्रेस ने आरोप लगाया कि मोदी सरकार द्वारा की गई "आपराधिक लापरवाही" ने "रेलवे को बर्बाद" कर दिया है। कांग्रेस अध्यक्ष मल्लिकार्जुन खरोगे ने कहा कि जब भी कोई रेल दुर्घटना होती है, मोदी सरकार के रेल मंत्री कैमरों की चकाचौंध में घटनास्थल पर पहुंचते हैं और ऐसा व्यवहार करते हैं जैसे सब कुछ ठीक है। कांग्रेस अध्यक्ष ने पूजा, नरेन्द्र मोदी जी, हमें बताएं कि किसे जवाबदेह ठहराया जाना चाहिए, रेल मंत्री को या आपको? खरोगे ने सरकार से सात सवाल पूछे और जवाब मांगे। उन्होंने पूजा बालासोर जैसी दुर्घटना के बाद, बहुचर्चित कचर ट्रेन टकरा रोधी प्रणाली का दायार एक किलोमीटर क्यों नहीं बढ़ाया गया? कांग्रेस अध्यक्ष ने पूजा, रेलवे में करीब तीन लाख पद खाली क्यों हैं, पिछले 10 सालों में उन्हें क्यों नहीं भरा गया।

स्मृति मंथाना महिला एकदिवसीय बल्लेबाजी रैंकिंग में तीसरे स्थान पर पहुंची

दक्षिण भारत राष्ट्रमत
dakshinbharat.com

दुबई/भापा। भारत की उपसभान स्मृति मंथाना मंगलवार को जारी अंतरराष्ट्रीय क्रिकेट परिषद (आईसीसी) की नवीनतम महिला एकदिवसीय बल्लेबाजी रैंकिंग में दो पायदान ऊपर तीसरे स्थान पर पहुंच गईं। बाएं हाथ की सलामी बल्लेबाज मंथाना ने घरेलू मैदान पर अपना पहला शतक जड़ते हुए 117 रन की मैच विजयी पारी खेली और तीन मैचों की शृंखला में दक्षिण अफ्रीका पर भारत की 143 रन की जीत में अहम भूमिका



निभाई। मंथाना के 715 अंक हैं और वह शीलका की चामरी अटापट्ट से पीछे हैं जिन्होंने इंग्लैंड की नताली स्काइवर-ब्रंट को अपनी नंबर एक रैंकिंग गंवा दी थी। इंग्लैंड की ऑलराउंडर स्काइवर-ब्रंट ने पिछले महीने पाकिस्तान के खिलाफ नाबाद 124 रन की शानदार पारी खेलकर अपना नंबर एक स्थान फिर हासिल किया। भारत की सीनियर ऑलराउंडर दीप्ति शर्मा तीन पायदान ऊपर चढ़कर 20वें स्थान पर पहुंच गई हैं जबकि पूजा वर्माकर तीन पायदान ऊपर 38वें स्थान पर हैं। ऑलराउंडरों की सूची में वर्माकर ने सबसे लंबी छलांग लगाई है। यह 24 वर्षीय खिलाड़ी चार पायदान ऊपर चढ़कर 18वें स्थान पर है। दक्षिण अफ्रीका की अनुभवी खिलाड़ी मारिजा ने कैप एकदिवसीय ऑलराउंडर की रैंकिंग में नंबर एक पर बनी हुई हैं।

सकता है लेकिन शीलका के खिलाफ वनडे शृंखला के लिये उनके चुने जाने की संभावना अधिक है। भारतीय क्रिकेट टीम के मुख्य कोच के पद के सबसे प्रबल दावेदार गंभीर आईपीएल में केकेआर के मेंटोर थे। भेयस को ईशान किशन के साथ बीसीसीआई के केंद्रीय अनुबंध से बाहर कर दिया गया था चूंकि वे रणजी ट्रॉफी खेलने से कतरा रहे थे। भेयस ने रणजी फाइनल खेलकर 90 रन बनाये थे। जिम्बाब्वे के खिलाफ पांच टी20 मैचों की शृंखला के लिये टीम का ऐलान आले समाह होगा। आईपीएल में अच्छा

असम के गृह सचिव शिलादित्य चेतिया ने पत्नी की मौत के बाद अस्पताल में आत्महत्या की

गुवाहाटी/भापा। असम के गृह सचिव शिलादित्य चेतिया ने मंगलवार को लंबी बीमारी के चलते अपनी पत्नी के निधन के बाद गुवाहाटी के एक निजी अस्पताल में कथित तौर पर आत्महत्या कर ली। पुलिस ने यह जानकारी दी। पुलिस अधिकारियों ने बताया कि 2009 बैच के भारतीय पुलिस सेवा (आईपीएस) के अधिकारी चेतिया ने गहन चिकित्सा कक्ष (आईसीयू) के अंदर अपनी सरकारी रिटायर से कथित तौर पर खुद को गोली मार ली, जहां उनकी पत्नी की मौत हो गई थी। राज्य के गृह सचिव के रूप में तैनाती से पहले चेतिया तिनसुकिया और सोनितपुर जिलों के पुलिस अधीक्षक (एसपी) और असम पुलिस की चौथी बटालियन के कमांडेंट के रूप में कार्य कर चुके थे। चेतिया की पत्नी बेन ट्यूमर से पीड़ित थीं और पिछले कुछ महीनों से अस्पताल में भर्ती थीं।

कंचनजंघा एक्सप्रेस करीब 850 यात्रियों को लेकर सियालदह पहुंची

दक्षिण भारत राष्ट्रमत
dakshinbharat.com

कोलकाता/भापा। पश्चिम बंगाल के न्यू जलपाईगुड़ी के निकट एक मालगाड़ी से टकराने वाली कंचनजंघा एक्सप्रेस के अप्रभावित डिब्बे करीब 850 यात्रियों के साथ मंगलवार सुबह यहां सियालदह स्टेशन पहुंचे। सोमवार को हुए इस हादसे में 10 लोगों की मौत हो गई थी और कई अन्य घायल हो गए थे। पूर्वी रेलवे के एक अधिकारी ने यह जानकारी दी। सोमवार सुबह न्यू जलपाईगुड़ी स्टेशन से लगभग 10 किलोमीटर दूर रंगापानी में हुई टकरा में ट्रेन के कम से कम चार पीछे के डिब्बे बुरी तरह क्षतिग्रस्त हो गए। पूर्वी रेलवे के प्रवक्ता कौशिक मित्रा ने कहा, लगभग 800 से 850 यात्री सुबह तीन बजकर 16 मिनट पर सियालदह पहुंचे। सोमवार दोपहर को दुर्घटनास्थल से अप्रभावित डिब्बों और सुरक्षित यात्रियों को साथ कंचनजंघा एक्सप्रेस ने अपनी आगे की

यात्रा शुरू की थी। अधिकारी ने बताया कि दुर्घटना से प्रभावित और डरे हुए असहाय यात्रियों को यात्रा के दौरान मालवा शहर और सियालदह समेत विभिन्न स्टेशनों पर चिकित्सा सुविधाएं, भोजन और पानी मुहैया कराया गया। एक अधिकारी ने बताया कि कोलकाता के महापौर फिरहाद हकीम, पश्चिम बंगाल के परिवहन मंत्री स्नेहाशीष चक्रवर्ती और सियालदह मंडल के मंडल रेल प्रबंधक दीपक निगम यात्रियों की निकासी और उनके घरों तक आगे की यात्रा सुनिश्चित करने के लिए स्टेशन पर मौजूद थे। त्रिपुरा की राजधानी अगरतला से चलने वाली 13174 कंचनजंघा एक्सप्रेस सोमवार की शाम 7.20 बजे सियालदह पहुंचने वाली थी, लेकिन हादसे के चलते वह अपने निर्धारित समय से आठ घंटे की देरी से मंगलवार की सुबह तीन बजकर 16 मिनट पर स्टेशन पहुंची। कौशिक मित्रा ने बताया कि परिवहन विभाग ने यात्रियों को घर पहुंचाने के लिए 16 बसें और 60 कारों उपलब्ध कराईं।

श्रीलंका के खिलाफ वनडे शृंखला के लिये हो सकती है श्रेयस अय्यर की वापसी

दक्षिण भारत राष्ट्रमत
dakshinbharat.com

नई दिल्ली/भापा। गौतम गंभीर के भारतीय टीम का मुख्य कोच बनने से आईपीएल चैम्पियन कप्तान भेयस अय्यर के अंतरराष्ट्रीय कैरियर को नया जीवन मिल सकता है जो जुलाई अगस्त में श्रीलंका के खिलाफ तीन मैचों की वनडे शृंखला के जरिये वापसी कर सकते हैं। कोलकाता नाइट राइडर्स को आईपीएल खिताब दिलाने वाले भेयस को पांच जुलाई से जिम्बाब्वे के खिलाफ होने वाली पांच मैचों की टी20 शृंखला के लिये भी चुना जा



सकता है लेकिन श्रीलंका के खिलाफ वनडे शृंखला के लिये उनके चुने जाने की संभावना अधिक है। भारतीय क्रिकेट टीम के मुख्य कोच के पद के सबसे प्रबल दावेदार गंभीर आईपीएल में केकेआर के मेंटोर थे। भेयस को ईशान किशन के साथ बीसीसीआई के केंद्रीय अनुबंध से बाहर कर दिया गया था चूंकि वे रणजी ट्रॉफी खेलने से कतरा रहे थे। भेयस ने रणजी फाइनल खेलकर 90 रन बनाये थे। जिम्बाब्वे के खिलाफ पांच टी20 मैचों की शृंखला के लिये टीम का ऐलान आले समाह होगा। आईपीएल में अच्छा



प्रदर्शन करने वाले कई युवा खिलाड़ी इस समय बंगलूरु में राष्ट्रीय क्रिकेट अकादमी में हैं। बीसीसीआई के एक सूत्र ने बताया, "भेयस इस समय एनसीए में नहीं है। एनसीए में अधिकांश वे क्रिकेटर हैं जिन्होंने

आईपीएल में अच्छा खेला और जिम्बाब्वे जा सकते हैं।" उन्होंने कहा, "इनमें अभिषेक शर्मा, रियान पराग, मयंक यादव, हर्षित राणा, नीतिश रेड्डी, विजयकुमार विशाख, यश दयाल शामिल हैं।" सूत्र ने कहा, "एसी संभावना है कि भेयस श्रीलंका में तीन मैचों की वनडे शृंखला के लिये जा

सकता है। उसने विश्व कप में 500 से अधिक रन बनाये थे और उसका औसत 50 के करीब है। उसे बाहर कैसे कर सकते हैं।" समझा जाता है कि रोहित शर्मा, विराट कोहली और जसप्रीत बुमराह जैसे सीनियर खिलाड़ी अब वनडे और टेस्ट पर फोकस करेंगे क्योंकि सितंबर 2024 से जनवरी 2025 के बीच नौ डब्ल्यूटीसी टेस्ट खेले जाने हैं। इनमें बांग्लादेश और न्यूजीलैंड के खिलाफ भारत में दो दो टेस्ट, आस्ट्रेलिया में पांच टेस्ट और पाकिस्तान में वनडे चैम्पियंस ट्रॉफी शामिल है। जिम्बाब्वे जाने वाली टीम में रिंकू सिंह, शुभमन गिल, आवेश खान, खलील अहमद जैसे आईपीएल स्टार होंगे।

गौतम गंभीर का भारतीय टीम का कोच बनना लगभग तय, सीएसी ने गंभीर, रमन के इंटरव्यू लिये



नई दिल्ली/भापा। भारत के पूर्व सलामी बल्लेबाज गौतम गंभीर और डब्ल्यू वी रमन का मंगलवार को भारतीय क्रिकेट बोर्ड (बीसीसीआई) की क्रिकेट सलाहकार समिति (सीएसी) ने राष्ट्रीय टीम के मुख्य कोच के पद के लिए साक्षात्कार लिया। यह साक्षात्कार 'जूम कॉल' पर हुआ जिसमें गंभीर, रमन और सीएसी

प्रमुख अशोक मल्होत्रा ऑनलाइन शामिल हुए। बीसीसीआई के एक सूत्र ने पीटीआई को बताया, "हां, गंभीर सीएसी के साथ साक्षात्कार के लिए उपस्थित हुए। आज एक दौर की चर्चा हुई। कल एक और दौर होने की उम्मीद है।" उन्होंने कहा, "गंभीर के बाद रमन का साक्षात्कार हुआ। यह भी जून पर हुआ। उन्होंने भी

भारतीय क्रिकेट के लिये अपना रोडमैप रखा। यह साक्षात्कार 40 मिनट तक चला। समिति ने कुछ सवाल पूछे जिसके बाद प्रेजेंटेशन देखा।" माना जा रहा है कि गौतम गंभीर एकमात्र उम्मीदवार हैं जो दावेदारी में हैं और उनके नाम की घोषणा महज औपचारिकता है जो अगले 48 घंटों में हो सकती है।



सुविचार

जो कल था उसे मूलकर तो देखो, जो आज है उसे जी कर तो देखो, आने वाला पल खुद संवर जायेगा, एक कोशिश करके तो देखो।

दक्षिण भारत राष्ट्रमत

असल परख अब

कांग्रेस महासचिव प्रियंका वाड़ा ने अपनी चुनावी पारी की घोषणा कर दी थी। पहले से तय था कि वे चुनावी राजनीति का हिस्सा बनेंगी, बस समय और क्षेत्र की घोषणा बाकी थी। वे वायनाड लोकसभा सीट के लिए होने वाले उपचुनाव में ऐसे समय चुनावी पारी की शुरुआत करने जा रही हैं, जब हाल में संपन्न लोकसभा चुनावों में उनकी पार्टी का प्रदर्शन काफी अच्छा रहा है। वे अपने भाई राहुल गांधी के साथ चुनाव प्रचार में सक्रिय रहेंगी। उन्होंने कार्यकर्ताओं में जोश भरा, लेकिन पूरा जोर लगाने के बावजूद पार्टी सीटों का शतक नहीं लगा पाई। उसके नेतृत्व वाला इंडि गठबंधन सत्ता में नहीं आ सका। जब सोनिया गांधी ने राज्यसभा के लिए पचास भरा, तब इस बात को लेकर काफी चर्चा थी कि प्रियंका वाड़ा रायबरेली से लोकसभा चुनाव लड़ेंगी। पार्टी ने वहां राहुल को उतारा, जो वायनाड से भी किस्मत आजमा रहे थे। दोनों सीटों से जीत चुके राहुल अब बहन के लिए वायनाड सीट छोड़ रहे हैं तो इससे कांग्रेस पर परिवारवाद को बढ़ावा देने के आरोप तो लगेंगे। भाजपा के राष्ट्रीय प्रवक्ता शहजाद पूनावाला ने तो कह दिया है कि राहुल गांधी के वायनाड सीट छोड़ने और उनकी बहन के वहां से चुनाव लड़ने के फैसले के बाद आज यह स्पष्ट हो गया है कि कांग्रेस कोई राजनीतिक दल नहीं, बल्कि परिवार की एक कंपनी है! सीपीआईएम नेत्री और वायनाड में हाल में हुए लोकसभा चुनाव में उम्मीदवार रहें एनी राजा ने इसे महदाताओं के साथ अत्याचार करार देकर कांग्रेस पर निशाना साधा है। हालांकि कांग्रेस की केरल इकाई ने प्रियंका वाड़ा को उपचुनाव लड़ाने के फैसले का स्वागत किया, जो कि स्वाभाविक है।


निश्चित रूप से इतने बड़े फैसले पर कांग्रेस में पहले विचार-विमर्श हुआ होगा। गांधी परिवार पहले भी दक्षिण भारत से लोकसभा चुनाव लड़ता रहा है और उसे कामयाबी मिली है। साल 1980 में इंदिरा गांधी ने उत्तर प्रदेश की रायबरेली और आंध्र प्रदेश की मेडक (अब तेलंगाना में) सीटों से चुनाव लड़ा था। वे दोनों सीटों से जीती थीं। सोनिया गांधी ने साल 1999 में अमेठी के अलावा कर्नाटक की बेन्नारी सीट से किस्मत आजमाई थी, जहां महदाताओं ने उन पर भारोसा जताया था। साल 2019 में राहुल गांधी ने अमेठी के साथ वायनाड से भी चुनाव लड़ा। वे अमेठी से हारे, लेकिन वायनाड से जीते। अब प्रियंका वायनाड से मैदान में होंगी तो उनके सियासी करिश्मे की असल परख होगी। यहां से राहुल गांधी लोकसभा चुनाव जरूर जीते, लेकिन उनकी राह इतनी आसान नहीं थी। वे 6,47,445 वोट लेकर अल्प बहुतेक रहे, जबकि सीपीआईएम उम्मीदवार एनी राजा 2,83,023 और भाजपा उम्मीदवार के सुरेंद्र ने 1,41,045 वोट हासिल किए। नोटा को 6,999 वोट मिले थे। इन तीनों के मतों का योग भविष्य में लड़ाई को रोचक बना सकता है। केरल में भाजपा अपनी जड़ें जमाने की कोशिश कर रही है, जबकि सीपीआईएम जैसे दलों के सामने अस्तित्व बचाने का प्रश्न है। अगर वे दल रणनीति बनाकर अपने वोटबैंक को एकजुट करने में सफल रहे तो वायनाड में कांग्रेस को कड़ी टक्कर मिल सकती है। इस बात से इन्कार नहीं किया जा सकता कि केरल के नतीजों ने कांग्रेस कार्यकर्ताओं में उत्साह जगाया है। पार्टी ने 14 सीटों पर जीत हासिल कर 35 प्रतिशत से ज्यादा वोट शेयर अपने नाम किया है। अब कांग्रेस के सामने इस बढ़त को बनाए रखने की चुनौती होगी। केरल में वाम दलों और कांग्रेस के बीच जुबानी जंग होती रहती है। मुख्यमंत्री पी विजयन तो राहुल गांधी पर तीखी टीका-टिप्पणी कर चुके हैं। केरल में कांग्रेस का बढ़ता प्रभाव आईएमएल, सीपीआईएम, केईसी और आरएसपी के लिए 'खतरे की घंटी' है। ऐसे में कभी 'दोस्ती' और कभी 'तकरार' का यह सिलसिला कब तक चलेगा? भाजपा के लिए भी इस राज्य की राह आसान नहीं है, लेकिन उसने एक सीट जीतने के बावजूद 16 प्रतिशत से ज्यादा वोट शेयर अपने नाम कर लिया। इससे संकेत मिलता है कि भविष्य में यहां चुनावी मुकाबले का और कड़ा होना तय है।

ट्वीटर टॉक



केंद्रीय पंचायती राज तथा पशुपालन, डेयरी और मत्स्य पालन मंत्री श्री राजीव रंजन (ललन) सिंह जी ने दिल्ली स्थित निवास पर भेंट की। उन्हें नए पद और दायित्व के लिए शुभकामनाएं दीं। इस दौरान उनसे विविध विषयों पर चर्चा हुई।

-ओम बिरला



किसान भाइयों-बहनों के जीवन को आसान और समृद्ध करने हेतु यशस्वी प्रधानमंत्री नरेंद्र मोदी ने आज 'पीएम किसान सम्मान निधि' के तहत 17वीं किस्त सीधा अन्नदाता के बैंक खातों में ट्रांसफर की। मोदी के नेतृत्व में एनडीए सरकार किसान कल्याण हेतु पूर्ण रूप से संकल्पित है।

-दीया कुमारी



आज राजधानी दिल्ली में विश्व के सर्वाधिक लोकप्रिय नेता, 140 करोड़ भारतीयों के सुख, समृद्धि और कल्याण के लिए शोधनारत, भारत के 'अमृतकाल के सारथी' नरेंद्र मोदी से स्नेहपूर्ण भेंट कर उनका स्नेहिल आशीर्वाद व आत्मीय मार्गदर्शन प्राप्त किया।

-भजनलाल शर्मा

प्रेरक प्रसंग

वेग पर भारी विनम्रता

एक बार समुद्र ने नदियों से पूछा, 'तुम सभी विशाल वृक्ष को तो प्रतिदिन अपने साथ बहाकर ले आती हो, परंतु इतने बांस जो कि तुम सबके तट पर ही पैदा होते हैं, उनको कभी नहीं लाती, इसका क्या रहस्य है? जान पड़ता है कि तुम बांस की अहंलाला करती हो।' प्रश्न का जवाब देते हुए नदियों ने कहा, 'देव, हम उन वृक्षों को ही उखाड़ पाती हैं जो हमारे तट पर हमारे ही जल से पोषित होकर भी कोमल नहीं बल्कि अकड़ के साथ रहते हैं। इसलिए हम उनको निर्मल कर देती हैं। मगर बांस के साथ ऐसा नहीं होता। वह तो हमारे प्रवाह को देखकर ही नतमस्तक होकर हमारा अभिवादन करता है। हम उसका बाल भी बांका नहीं कर पाती। बांस अपनी विनम्रता से हमारे वेग को संभाल लेता है।'

सामयिक



वायनाड से प्रियंका गांधी के चुनाव लड़ने के फैसले के बाद सोशल मीडिया समेत राजनीतिक गलियारों में चर्चा तेज हो गई है कि इस सीट से बीजेपी किसे उम्मीदवार बनाएगी। चर्चा ये भी है कि बीजेपी तेज तर्रार नेता स्मृति ईरानी को वायनाड सीट से उतार सकती है। मले ही स्मृति ईरानी इस बार अमेठी से के एल शर्मा के सामने लोकसभा चुनाव हार गई हैं, लेकिन 2019 में वे कांग्रेस के गढ़ अमेठी से राहुल गांधी को हरा चुकी हैं। ऐसे में बीजेपी उन्हें इस सीट से उतार कर मुकाबला दिलचस्प बना सकती है।

प्रियंका को वायनाड में भाजपा आसानी से नहीं देगी वाकओवर

अशोक भाटिया

लोकसभा चुनाव में कांग्रेस के अच्छे प्रदर्शन के बाद सबकी नजर इस पर थी कि राहुल गांधी किस सीट से लोकसभा में जाएंगे। राहुल इस बार उत्तर प्रदेश की रायबरेली और केरल की वायनाड संसदीय सीट से चुनाव जीते थे। ऐसे में उन्हें एक सीट छोड़नी थी। राहुल ने वायनाड सीट से इस्तीफा देते हुए रायबरेली सीट से अपनी सांसदी बनाए रखी। वायनाड से इस्तीफा देने के साथ ही कांग्रेस ने यह भी ऐलान कर दिया कि वायनाड सीट पर होने वाले उपचुनाव में प्रियंका गांधी वाड़ा उम्मीदवार होंगी।

प्रियंका अगर वायनाड से चुनाव जीतती हैं तो संसद में गांधी-नेहरू परिवार एक नया कीर्तिमान रच देंगे। इंतजार के बाद साल 2019 में प्रियंका गांधी जब सक्रिय राजनीति में आईं तभी से उनके चुनाव लड़ने को लेकर तमाम तरह के कयास लगाए जाने लगे थे। कभी उनके लिए उत्तर प्रदेश की परंपरागत अमेठी सीट, तो कभी मां सोनिया गांधी की रायबरेली सीट तो कभी वाराणसी लोकसभा सीट से चुनाव लड़ने के दावे किए जाने लगे। लेकिन वह कभी भी चुनावी समर में नहीं उतरें।

हालांकि अब पार्टी ने प्रियंका गांधी वाड़ा को वायनाड सीट से उपचुनाव में उतारने का ऐलान कर दिया। अब तक खुद को चुनाव प्रचार तक सीमित रखने वाली प्रियंका अब पहली बार चुनावी मैदान में अपनी किस्मत आजमाएंगी। प्रियंका अब अगर अपनी पहली चुनावी बाधा को पार कर लेती हैं तो संसदीय

इतिहास में यह ऐतिहासिक क्षण होगा। यदि प्रियंका गांधी वायनाड से लोकसभा उपचुनाव जीत लेती हैं, तो यह पहली बार होगा कि जब गांधी-नेहरू परिवार से मां, बेटा और बेटे एक साथ संसद में होंगे। सोनिया गांधी इस समय राज्यसभा सांसद हैं तो राहुल गांधी रायबरेली से चुनाव जीतकर लोकसभा पहुंचेंगे। हालांकि इससे पहले कई बार इस गांधी-नेहरू परिवार के कम से कम 2 सदस्य एक समय में संसद में रहे हैं। पंडित जवाहर लाल नेहरू के प्रधानमंत्री रहने के दौरान उनके दामाद फिरोज गांधी लोकसभा सांसद रहे थे। फिरोज गांधी पहले 1952 में फिर 1957 में रायबरेली लोकसभा सीट से सांसद चुने गए थे। इस दौरान पीएम नेहरू भी लोकसभा सांसद (फूलपुर सीट) थे। इंदिरा गांधी पहली बार 1964 में राज्यसभा की सदस्य बनने के साथ अपने संसदीय करियर की शुरुआत की थी। जबकि उन्होंने 1967 में पहली बार लोकसभा चुनाव जीता था।

1980 के चुनाव में इंदिरा गांधी सांसद चुनी गई थी तब उनके बेटे संजय गांधी भी अमेठी सीट से लोकसभा सांसद चुने गए थे। संसद में पहली बार गांधी-नेहरू परिवार से मां-बेटे की जोड़ी सांसद बनी थी। लेकिन कुछ महीने बाद एक विमान हादसे में संजय की मौत हो गई। ऐसे में यहां पर कराए गए उपचुनाव कराया गया। संजय गांधी के बड़े भाई राजीव गांधी ने 1981 में अमेठी सीट पर हुए उपचुनाव में अपने राजनीतिक करियर की शुरुआत की और लोकसभा पहुंचे। तब इंदिरा गांधी भी लोकसभा सांसद थीं और उनके बेटे भी सांसद चुने गए थे।

फिर साल 2004 में गांधी-नेहरू परिवार से मां-बेटे की जोड़ी फिर से संसद पहुंची। सोनिया गांधी रायबरेली से सांसद चुनी गईं

और उनके बेटे राहुल गांधी ने अमेठी से अपने राजनीतिक करियर की शुरुआत करते हुए अपनी पहली चुनावी बाधा पार की। फिरोज और इंदिरा की दूसरी संतान संजय गांधी का परिवार भी लगातार राजनीति में बना हुआ है। संजय की पत्नी मेनका गांधी और उनके बेटे वरुण गांधी की जोड़ी भी संसद में 3 बार बनी रही। वरुण गांधी ने अपने चुनावी करियर की शुरुआत 2009 में पीलीभीत सीट से चुनाव जीतकर की। तब आंवला सीट से मेनका गांधी से सांसद चुनी गई थीं।

2014 में वरुण सुल्तानपुर से सांसद बने तो मां मेनका पीलीभीत से लोकसभा पहुंचीं। 2019 में वरुण पीलीभीत से तीसरी बार सांसद चुने गए तो मेनका ने सुल्तानपुर से जीत हासिल की। हालांकि 2024 में मेनका कड़े संघर्ष के बाद चुनाव हार गईं जबकि उनके बेटे को बीजेपी ने मैदान में नहीं उतारा था। दूसरी ओर, 2004 से लेकर अब तक सोनिया और राहुल के रूप में मां-बेटे की यह जोड़ी संसद में बनी हुई है। लेकिन इस समय सोनिया लोकसभा की जगह राज्यसभा की सदस्य हैं। अब ठीक 20 साल बाद 2024 में मां-बेटे की यह बेमिसाल जोड़ी एक कदम आगे बढ़ाते हुए अपने साथ एक बेटे को भी शामिल करने जा रही हैं। अगले 6 महीने के अंदर वायनाड सीट पर उपचुनाव कराया जाएगा। उपचुनाव में अगर प्रियंका जीत हासिल करती हैं तो 6 महीने बाद सोनिया गांधी के परिवार के 3 सदस्य एक साथ संसद में दिखेंगे तो मेनका के परिवार का कोई सदस्य संसद में नहीं दिखेगा।

पर इन सब बातों में एक पेच भी है। वायनाड से प्रियंका को उम्मीदवार बना कर कांग्रेस इस जीत को आसान समझ रही है पर भाजपा इतनी आसानी से वाकओवर भी नहीं

देने वाली। भले ही गांधी परिवार का साउथ से भी पुराना रिश्ता रहा है। इंदिरा गांधी 1978 का उपचुनाव कर्नाटक के थिकमगलूर से जीतीं थीं। इसके बाद 1980 में इंदिरा ने आंध्र के मेडक सीट से जीत हासिल की। 1999 में सोनिया गांधी ने भी अपना राजनीतिक करियर दक्षिण से किया था। वे 1999 में अमेठी और कर्नाटक की बेन्नारी सीट से चुनाव लड़ी थीं और दोनों सीटों पर जीत हासिल की थी। हालांकि, बाद में बेन्नारी सीट उन्होंने छोड़ दी थी।

वायनाड से प्रियंका गांधी के चुनाव लड़ने के फैसले के बाद सोशल मीडिया समेत राजनीतिक गलियारों में चर्चा तेज हो गई है कि इस सीट से बीजेपी किसे उम्मीदवार बनाएगी। चर्चा ये भी है कि बीजेपी तेज तर्रार नेता स्मृति ईरानी को वायनाड सीट से उतार सकती है। भले ही स्मृति ईरानी इस बार अमेठी से के एल शर्मा के सामने लोकसभा चुनाव हार गई हैं, लेकिन 2019 में वे कांग्रेस के गढ़ अमेठी से राहुल गांधी को हरा चुकी हैं। ऐसे में बीजेपी उन्हें इस सीट से उतार कर मुकाबला दिलचस्प बना सकती है।

गौरतलब है कि बीजेपी टिकटों को लेकर पहले भी चौकाने वाले फैसले करते आई हैं। 1999 में जब सोनिया गांधी के बेन्नारी से डेब्यू करने की बात सामने आई थी, तब बीजेपी ने इस सीट से सुषमा स्वराज को टिकट देकर चुनावी मुकाबले को दिलचस्प बना दिया था। सुषमा ने इस सीट पर सोनिया गांधी को कड़ी टक्कर दी थी। हालांकि, वे इस चुनाव में हार गई थीं। सोनिया गांधी को 414000 वोट मिले थे। जबकि सुषमा स्वराज ने साढ़े तीन लाख से ज्यादा वोट हासिल किए थे। सोनिया गांधी इस चुनाव में करीब 56000 वोट से चुनाव जीत पाई थीं।

नजरिया

मंत्रिमंडल गठन ने तोड़े सारे भ्रम

ऋतुपर्ण दवे

मोदी मंत्रिमंडल का गठन जरूर हो गया है लेकिन कयासों का दौर खत्म नहीं हुआ।

एक बार में ही 72 सदस्यीय भारी भरकम मंत्रिमंडल की यजह लोग कुछ भी बचाए लेकिन यह नरेंद्र मोदी की चतुर्पद कही जाएगी जो उन्होंने एक बारगी सारे किन्तु-परन्तु पर विराम लगा एक तीरे से कई निशाने साधे। इससे न केवल सहयोगियों बल्कि भाजपा के आनुषांगिक संगठनों को भी बड़ा संदेश गया कि भले ही सीटें घटीं लेकिन मोदी की हँसियत वही है। घटक दलों के सहयोगियों का मोदी के तीसरे कार्यकाल में मंत्रिमंडल बंटवारे में मिले पद और कद से भी काफी भ्रम टूटा। साफ दिखा कि नरेंद्र मोदी ने जो चाहा वो किया। जिस शांति और धैर्य से घटक दलों के साथ पहली बैठक हुई, प्रमुख दोनों सहयोगी नीतीश बाबू और चंद्रबाबू ने मोदी की तारीफ में करीब पढ़े उससे राजनीतिक नब्ब टटोलने वालों की भी धड़कनें असहज हुईं। हमसुत्र और राजनीति में मोदी से सीनियर होने के बावजूद नीतीश का उनके पैर फूटने के लिए झुकना सबको अब भी हैरान कर रहा है।

यह भ्रम ही साबित हुआ कि जेडीयू को रेल तो टीडीपी को सड़क परिवहन मंत्रालय मिलना तय है। पुरानी सरकारों में रेल मंत्रालय प्रायः गठबंधन के सहयोगियों के खाते में रहा। मौजूदा मंत्रिमंडल में 33 नए चेहरे हैं जिनमें तीन पूर्व मुख्यमंत्री हैं। पहली बार मंत्री बनने वालों में 7 सहयोगी दलों से हैं। 7 महिलाएं भी मंत्री बर्नीं जिनमें 2 कैबिनेट और 5 राज्य मंत्री हैं। एक भी मुस्लिम मंत्रिमंडल में नहीं है। आजादी के बाद पहला मौका है जब मुसलमान को प्रतिनिधित्व नहीं दिया गया। नए मंत्रिमंडल में 21 सवर्ण, 27 ओबीसी, 10 एससी, 5 एसटी, 5 अल्पसंख्यक मंत्रियों को जगह मिली।

भावुक अपीलों और जनता से कनेक्ट होने में हुनरमंद मोदी का कोई सानी नहीं। अब उन्होंने नई अपील कर विपक्ष को बहस का नया मुद्दा दे दिया। अपने सोशल मीडिया प्रोफाइल से 'मोदी का परिवार' हटाने की गुहार लगा दी। भले ही डिस्क्रेट



नाम बदले लेकिन भारत की तरकी की कोशिशों के खातिर प्रयास करने वाले एक परिवार के रूप में हमारा बंधन मजबूत और अटूट है। इशारा अबकी बार एनडीए सरकार की ओर तो था ही साथ ही गठबंधन के सहयोगियों को भी बता दिया कि अब वो कितने अहम हैं?

इसी बीच संघ प्रमुख मोहन भागवत के उस बयान को देखना होगा जिसमें उन्होंने मणिपुर में शांति बहाली नहीं होने पर चिंता व्यक्त जताई। यह बयान शायद भाजपा प्रमुख नड्डा के उस बयान का जवाब लगता है जिसमें उन्होंने कहा था कि भाजपा अब अपने पैरो पर खड़ी है। भागवत के बाद संघ के बड़े नेता इंद्रेश कुमार का बयान भी सुर्खियों में रहा जिसमें उन्होंने भी भाजपा की टॉप लीडरशिप पर निशाना साधा। हालांकि इस पर सफाई भी आई। अब सबकी निगाहें लोकसभा अध्यक्ष पर हैं। जिस पर फिर कयासों का दौर शुरू हो गया है। निश्चित रूप से विविधताओं से भरे भारत देश और उसकी राजनीति में मतांतर नए नहीं हैं। इसीलिए कभी लगता है कि मोदी के नेतृत्व की एनडीए सरकार बेहद मजबूत है तो कभी लगता है कि भाजपा और

उसके अपने महत्वपूर्ण आनुषांगिक दल ही क्यों खफा हैं।

आंध्र प्रदेश विधानसभा में गजब का प्रदर्शन करते हुए एडीपी-भाजपा गठबंधन ने बड़े बहुमत वाली जीत हासिल की। दोनों का एजेण्डा सबको पता है। टीडीपी मुस्लिम आरक्षण, परिसीमन, सीएए, अमरावती के विकास और विशेष दर्जे पर तबज्जो चाहेगी तो कम्मोवेश जेडीयू भी बिहार में ऐसे ही एजेण्डे के साथ अगले साल विधानसभा चुनाव में जाएगी। महाराष्ट्र में तो अभी चुनाव होने हैं। इन हालातों में महत्वपूर्ण घटक कब तक भाजपा के हमराह रहेंगे? जबकि महाराष्ट्र और आंध्र प्रदेश संहत बिहार में पद और कद पर कई बातें होनी शुरू हो गई हैं।

मंत्रिमंडल गठन के बाद विभाग वितरण से लोग भौंचक्का हैं कि यह कैसा जादू? क्या सचमुच राजनीति में मंजे दोनों बाबू न केवल मोदी के साथ हैं बल्कि ब्रान्ड मोदी के दो हाथ हैं? बहुमत का आंकड़ा न छू पाने के बावजूद मंत्रिमंडल बंटवारे में दिखी मोदी के मन की बात ने क्या सभी का लोहा मनावा लिया? हालांकि चंद्रबाबू नायडू के शपथ

ग्रहण में नीतीश का न जाना फिर चर्चाओं में है। लेकिन इटली में जी-7 सम्मेलन में बिना सदस्य रह कर भी विशेष रूप से प्रधानमंत्री को बुलाना और दुनिया के शीर्ष नेताओं से मेल-मुलाकात के बाद मोदी की नई छवि और कार्यप्रणाली को लेकर राजनीतिक चर्चाओं ने नया मोड़ जरूर ले लिया है। लेकिन देश के अंदर उत्तर प्रदेश, महाराष्ट्र, राजस्थान, पंजाब और दक्षिण के चुनाव परिणामों के मायने पर भी जानकारों की राय बंटी हो सकती है। लेकिन यह सच है कि असल परीक्षा के लिए लोकसभा के नियमित सत्र और नए अध्यक्ष तक इंतजार करना ही होगा।

नई परिस्थितियों में खुद की छवि को बजाए मसीहाई दिखाने के बड़ी सहजता और विनम्रता से लवरेज दिखाकर भी प्रधानमंत्री मोदी नई एनडीए सरकार के वैसे ही सख्त मुखिया दिख रहे हैं जैसे बीते दोनों कार्यकाल में रहे। लोग तब और अब में फर्क भले ढूँढ़ें लेकिन यह कब दिखेगा, कोई नहीं जानता। फिलहाल 30 जून का इंतजार है जब मन की बात के जरिए तीसरे कार्यकाल में नरेंद्र मोदी का पहला संबोधन क्या होगा? (हि.स.)

महत्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51and printed at Dinaadar Printing Division, 116, Queens Road, Bengaluru-560052. Editor-Shreekrant Parashar. (*Responsible for selection of news under PRB Act.) Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वणिक्, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उद्योगों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वाम पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

सम्मान

दक्षिण भारत राष्ट्रमत



स्थानीय कर्नाटक होजरी व गारमेन्ट एसोसिएशन खागा के अध्यक्ष प्रकाश भोजानी, सचिव कैलाश बालर, उपाध्यक्ष पहाडसिंह राजपुरोहित, पदमसिंह राजपुरोहित, सहसचिव विशानसिंह विराणा, जोगेश जैन, कोषाध्यक्ष गिरधारी राजपुरोहित, पूर्व अध्यक्ष सजनराज मेहता, दिलीप जैन, गौतमचंद पोखरण, डूंगरमल चौपड़ा ने बंगलूरु मध्य लोकसभा क्षेत्र से लगातार चौथी बार जीत हासिल करने पर सांसद पी सी मोहन से मुलाकात कर उनका सम्मान किया।



विमल धारीवाल बने तेयुप बंगलूरु के नए अध्यक्ष

दक्षिण भारत राष्ट्रमत
dakshinbharat.com

तेरापंथ युवक परिषद बंगलूरु की 41वीं वार्षिक साधारण सभा का आयोजन तेरापंथ भवन में किया गया। अध्यक्ष रजत बैद ने स्वागत करते हुए सत्र 2023-24 में हुए विभिन्न कार्यक्रमों का उल्लेख किया। सहमंत्री मनोज पोखरण ने गत बैठक की कार्यवाही का वाचन किया। मंत्री रोहित कोठारी ने प्रगति प्रतिवेदन की प्रस्तुति दी।

कोषाध्यक्ष तरुण पटवारी ने आय व्यय का विवरण प्रस्तुत किया। संगठन मंत्री दीपक सुराणा ने इस वर्ष बने नए सदस्यों की जानकारी दी।

उपाध्यक्ष आलोक कुंडलिया, विवेक मरोठी, सहमंत्री संदीप चौपड़ा, निवर्तमान अध्यक्ष प्रदीप चौपड़ा ने अपने विचार व्यक्त किए। चुनाव अधिकारी दिनेश पोखरण ने सत्र 2024-25 के अध्यक्ष के रूप में विमल धारीवाल के नाम की घोषणा की। सभी ने नव मनोनीत अध्यक्ष का स्वागत सम्मान किया।



भारतीय परंपरा एवं संस्कृति में योग का अमूल्य योगदान है : राज्यपाल

मैसूर एनसीईआरटी द्वारा आयोजित किया गया राष्ट्रीय योग ओलंपियाड-2024

दक्षिण भारत राष्ट्रमत
dakshinbharat.com

मैसूर। 'योग प्राचीन काल से ही हमारी संस्कृति और परंपराओं में शामिल रहा है। योग का महत्व हमारे शास्त्रों में वर्णित है जो आज पूरी दुनिया का हिस्सा है, यही कारण है कि भारत को योग का गुरु माना जाता है।' यह विचार क्षेत्रीय शैक्षणिक संस्थान, एनसीईआरटी, मैसूर द्वारा आयोजित राष्ट्रीय योग ओलंपियाड-2024 के उद्घाटन समारोह में कर्नाटक के राज्यपाल शवरचंद्र गहलोत ने व्यक्त किए। योग करने से हम शारीरिक रूप से स्वस्थ, मानसिक रूप से शांत और भावनात्मक रूप से संतुष्ट होते हैं। योग शरीर, मन और भावनाओं को संतुलित करने का एक शानदार तरीका है। योग भारतीय परंपरा और संस्कृति का एक बहुमूल्य योगदान है। स्वामी विवेकानन्द ने शिकागो की धर्म संसद में योग की विशेषताओं का उल्लेख किया और पूरे विश्व को योग से परिचित कराया।

सामंजस्य बनाए रखने में मददगार साबित हुआ है। योग के लिए प्रधानमंत्री के सार्थक कार्यक्रमों से प्रेरित होकर, राष्ट्रीय शैक्षणिक अनुसंधान और प्रशिक्षण परिषद ने 2016 में राष्ट्रीय योग ओलंपियाड का आयोजन किया। उन्होंने कहा कि यह यात्रा 2016 से सफलतापूर्वक चल रही है। उनका उद्देश्य बच्चों में योग के प्रति रुचि जगाना, उन्हें योग के इतिहास और महत्व के बारे में जानकारी देना और उनके व्यक्तित्व विकास में योग के महत्व को समझाना है। यह प्रसन्नता की बात है कि हर साल योग ओलंपियाड में विद्यार्थियों की भागीदारी बढ़ रही है। उन्होंने कहा कि भारत सरकार का लक्ष्य योग से माध्यम से बच्चों में विभिन्न पंचकोश, अन्नमय कोश, प्राणमय कोश, मनोमय कोश, ज्ञानमय कोश और आनंदमय कोश का विकास करना है।

यह खुशी की बात है कि राष्ट्रीय योग ओलंपियाड पहली बार देश के दक्षिणी भाग कर्नाटक के मैसूर में आयोजित किया जा रहा है। वर्ष 2023 के 15 जनवरी को 26वें राष्ट्रीय युवा महोत्सव की मेजबानी करते हुए, कर्नाटक राज्य में योग का एक विशाल कार्यक्रम मनाया गया, जिसने योग के लिए गिनीज वर्ल्ड रिकॉर्ड बनाया। उन्होंने सराहना की कि कर्नाटक सरकार हर घर योग के माध्यम से कर्नाटक राज्य को भारत का अग्रणी योग साक्षर राज्य बनाने के लिए कड़ी मेहनत कर रही है। भारत की पवित्र भूमि से उत्पन्न योग आज जन-जन को अपने जीवन में शामिल कर लिया है और कहा जाता है कि योग के कारण लोग अधिक खुश, शारीरिक रूप से स्वस्थ और लंबा जीवन जी रहे हैं। कार्यक्रम में एनसीईआरटी नई दिल्ली के निदेशक दिनेश प्रसाद सकलानी, प्राचार्य प्रोफेसर याई श्रीकांत और गणमान्य व्यक्ति उपस्थित थे।

मंदिर से गाय चुराने की कोशिश नाकाम की

उडुपी। कर्नाटक के उडुपी जिले में सीसीटीवी की निगरानी और सतर्कता दल ने कमलाशील मंदिर की गोशाला से एक गाय को चुराने की कोशिश को नाकाम कर दिया। सूत्रों ने यह जानकारी दी। पुलिस सूत्रों ने बताया कि शनिवार और रविवार की दरमियानी रात करीब पौने तीन बजे दो चोर गोशाला में घुसे और तीन गायों की रस्तियां काटकर उन्हें अपने साथ ले जाने लगे लेकिन मंदिर की सीसीटीवी निगरानी प्रणाली के जरिये नजर रख रहे सुरक्षाकर्मियों ने संदिग्ध हरकत को देखकर तुरंत पुलिस को सूचित किया। सुरक्षाकर्मियों के वहां पहुंचने से पहले ही चोर गायों को छोड़कर मौके से भाग निकले। बाद में कुदापुर पुलिस भी मौके पर पहुंची और मामला दर्ज कर जांच शुरू कर दी।

प्रसिद्ध कन्नड़ साहित्यकार प्रधान गुरुदत्त से मिलने का सौभाग्य मिला : पाराशर

श्रीकांत पाराशर

दक्षिण भारत राष्ट्रमत
dakshinbharat.com

मंगलवार को मुझे बहुभाषी विद्वान व वरिष्ठ साहित्यकार डॉ. प्रधान गुरुदत्त से मिलने का सौभाग्य मिला और इसका श्रेय राज्यसभा सांसद लहरसिंह सिरैया को जाता है। उन्होंने 86 वर्षीय ऐसी शख्सियत से मिलाया कि दिल बाग बाग हो गया। मैसूर निवासी डा. प्रधान गुरुदत्त मैसूर विश्वविद्यालय के कुमुदत कन्नड़ अध्ययन संस्थान (स्नातकोत्तर अध्ययन एवं अनुसंधान विभाग) में प्राध्यापक रहे हैं। उन्होंने मैसूर विश्वविद्यालय से एम.ए. (कन्नड़), एम.फिल. (अनुवाद) तथा पीएच.डी. (हिन्दी) की उपाधियाँ प्राप्त की हैं। तुलनात्मक अध्ययन एवं अनुसंधान, आलोचना और अनुवाद उनकी विशेष रुचि के विषय हैं। केन्द्रीय साहित्य अकादमी के पुरस्कार विजेताओं से सम्बन्धित आलोचनात्मक ग्रन्थों की मालिका 'नव कर्नाटक साहित्य सम्पदा' का उन्होंने सम्पादन किया है। अंग्रेजी, हिन्दी और कन्नड़ में उनके द्वारा रचित मौलिक, अनूदित, सम्पादित तथा आलोचनात्मक ग्रन्थों की संख्या 300 से ज्यादा है। मैसूर विश्वविद्यालय के 'सुवर्ण महोत्सव अनुसंधान पुरस्कार' से लेकर, भारत सरकार के 'हिन्दीतर भाषी



हिन्दी लेखक पुरस्कार' तथा 'साहित्य अकादमी अनुवाद पुरस्कार' सहित कई पुरस्कारों से आप सम्मानित किए जा चुके हैं। कन्नड़ के प्रथम 'ज्ञानपीठ पुरस्कार' विजेता प्रख्यात साहित्यकार कुमुपु जी के 'श्री रामायण दर्शनम' का हिन्दी अनुवाद प्रधान गुरुदत्त ने किया जिसका विमोचन तत्कालीन प्रधानमंत्री अटल बिहारी वाजपेयी द्वारा किया गया। नई सहस्राब्दी के प्रथम महाकाव्य होने का सम्मान जिसको प्राप्त हुआ है, वीरप्पा मोइली के उस 'श्रीरामायण

महान्येषणम' का हिन्दी अनुवाद प्रस्तुत करने का गौरव भी इनको ही प्राप्त है। जो जितना बड़ा व्यक्तित्व होता है वह उतना ही अधिक विनम्र होता है, यह उनके बड़प्पन की निशानी होती है। उनसे मिलकर ऐसी अनुभूति होती है। वे इस समय एक महान साहित्यिक कार्य में तन्मयता से लगे हुए हैं। उनकी हिंदी हेंडराइटिंग तो गजब की सुंदर है। लहरसिंह जी के निवासीय कार्यलय में डा. प्रधान गुरुदत्त जी को शाल ओढ़ाकर सम्मानित करने का सौभाग्य मुझे मिला।



आदर्श कॉलेज में शेयर मार्केट संबंधी अंतराकॉलेजीय कार्यक्रम आयोजित

दक्षिण भारत राष्ट्रमत
dakshinbharat.com

बंगलूरु। शहर के चामराजपेट स्थित सीतादेवी रतनचन्द नाहर आदर्श कॉलेज (पीजी विभाग) ने स्टॉक- शेयर मार्केट विषय पर

'दलाल स्ट्रीट' नामक अंतराकॉलेजीय कार्यक्रम का आयोजन किया। प्राचार्य डॉ. प्रशांत लोकेश, कार्यक्रम संयोजक किरण जी. ने कार्यक्रम का शुभारंभ किया। कार्यक्रम में बजाज एलान्यास एवं एंजेलवन के वित्त परामर्शक लोकेश टी. ने उपस्थित विद्यार्थियों को शेयर

मार्केट के बारे में जानकारी दी। विभिन्न कॉलेजों के विद्यार्थियों की 17 टीमों ने विभिन्न प्रतियोगिताओं में भाग लिया तथा जैन कॉलेज ने पहला, एसजेआर कॉलेज ने दूसरा व विजया कॉलेज ने तीसरा स्थान प्राप्त किया। एम.कॉम विभाग के सह प्रोफेसर देवी के. ने धन्यवाद दिया।



रामदेव प्रार्थना मंदिर में निर्जला एकादशी पर्व मनाया गया

दक्षिण भारत राष्ट्रमत
dakshinbharat.com

बंगलूरु। स्थानीय मागड़ी रोड दासरहल्ली स्थित रामदेव प्रार्थना मंदिर में मंगलवार को निर्जला एकादशी का पर्व धूमधाम से मनाया गया। दिन भर रामदेव मंदिर में

भजन कीर्तन व दान-पुण्य का दौर जारी रहा। कई महिलाओं ने निर्जल व निराहार रहकर व्रत रखा। प्रातःमंदिर में पूजा अर्चना अभिषेक किया गया। उसके बाद महाआरती की गई। इस मौके पर मंदिर में कथा वाचक नवीन पांडे, पंकज शर्मा, राकेश उपाध्याय ने हनुमान चालीसा पाठ का पठन किया। इस

अवसर पर संस्था के सरक्षक इन्द्रलाल सोलंकी, अध्यक्ष चेतन सीरवी, सलाहकार ओमसिंह राजपुरोहित, संगठन मंत्री जय प्रकाश सीरवी, श्रवण प्रजापत, प्रजापत समाज ट्रस्ट कर्नाटक के अध्यक्ष मदनलाल कर्पुरुवा सहित बड़ी संख्या में अनेक पुरुष व महिलाएं उपस्थित थे।



बिलावास संघ द्वारा पांच दिवसीय तीर्थ यात्रा प्रारंभ

दक्षिण भारत राष्ट्रमत
dakshinbharat.com

बंगलूरु। स्थानीय शांतिनाथ जैन धेतांबर मूर्तिपूजक संघ बिलावास द्वारा आयोजित पांच दिवसीय अंतरिक्ष पारसनाथ यात्रा

का शुभारंभ हुआ। संघ में शामिल 171 यात्री कातेरज, पावल अहमदनगर, गुरु गणेशीलालजी महाराज साहब समाधि जालना, अंतरिक्ष पारसनाथ वर्षा एवं भांडकजी तीर्थ की यात्रा होगी। संघ यात्रा के लिए सुरेश लुणिया, सुमतीलाल पगारिया, उत्तमचंद

आच्छा, राजेश बोहरा एवं नरेंद्र बोहरा को चेयरमैन नियुक्त किया गया। संघ अध्यक्ष इंद्रचंद्र बोहरा ने बताया कि संघ यात्रा के मुख्य लाभार्थी के रूप में 13 सदस्यों ने लाभ लिया। यह जानकारी संघ सचिव नरेंद्र आच्छा ने दी।

गुरुदर्शन हेतु मुसावल पहुंचा आरआर नगर का तेरापंथ श्रावक समाज

बंगलूरु/दक्षिण भारत

राजराजेश्वरीनगर तेरापंथ सभाध्यक्ष राकेश छाजेड़ एवं ट्रस्ट के अध्यक्ष मनोज डगा के नेतृत्व में उपाध्यक्ष सरोज बैद, राजेश छाजेड़, मंत्री गुलाब बाँठिया, कोषाध्यक्ष देवेन्द्र नाहटा, संगठन मंत्री विनोद बोथरा, महिला मंडल उपाध्यक्ष मंजु बोथरा ने चातुर्मास की अर्जी लेकर भुसावल में आचार्यश्री महाश्रमण के दर्शन कर निवेदन किया। सभाध्यक्ष राकेश छाजेड़ ने अपनी नवनिर्मित केबिनेट के साथ गुरुदेव के दर्शन



कर आरआर नगर की वस्तुस्थिति से अवगत कराया एवं लिखित रूप में भी चातुर्मास हेतु निवेदन पत्र साँपा। संघ के सदस्यों ने अन्य साधु साधवियों के दर्शन कर आशीर्वाद प्राप्त किया।

श्रीलंका की नौसेना ने चार भारतीय मछुआरों को गिरफ्तार किया

कोलंबो। श्रीलंका की समुद्री सीमा में मंगलवार तड़के कथित रूप से मछली पकड़ने को लेकर श्रीलंकाई नौसेना ने चार भारतीय मछुआरों को गिरफ्तार कर लिया और उनकी नौका जवद कर ली। इसके साथ ही, इस साल ऐसी गिरफ्तारियों की संख्या बढ़कर 180 से अधिक हो गई है। श्रीलंकाई नौसेना ने यहां जारी एक बयान में कहा, भारतीयों द्वारा कथित रूप से मछली पकड़ने की इस हालिया घटना में मंगलवार तड़के जाफना प्रायद्वीप के उत्तरी डेल्टा टापू के पास एक नौका जवद कर ली गयी तथा चार भारतीयों को गिरफ्तार कर लिया गया। नौसेना ने कहा कि मंगलवार की गिरफ्तारियों समेत, श्रीलंका के जल क्षेत्र में अवैध तरीके से कथित रूप से मछली पकड़ने को लेकर इस साल अब तक कुल 182 भारतीय मछुआरों को गिरफ्तार किया गया है।

अमृत ज्ञानवर्षा
20 से 23 जून 2024
हार्दिक आमंत्रण
In the divine presence of
HH Sudhanshu Ji Maharaj
अमृत प्रवचन : 20.06.2024, गुरुवार को
अपराह्न 12.00 बजे से दोपहर 2 बजे तक
स्थल : श्रीधाम आश्रम, राजनकुटे, बंगलूरु
अमृत प्रवचन : 21.06.2024, शुक्रवार को
शाम 5 बजे से 7 बजे तक
अमृत प्रवचन : 22.06.2024 शनिवार को
सुबह : 11 बजे से 1 बजे तक ■ शाम 5 बजे से 7 बजे तक
अमृत प्रवचन : 23.06.2024, रविवार को
सुबह : 10 बजे से 12 बजे तक तत्पश्चात गुरु दीक्षा
Poornima Convention Hall
31st Cross, 4th Block, Jayanagar, Bengaluru
Organized by:
President : K K TANTIA
Vishwa Jagriti Mission
Bengaluru
Contact:
7892726723,
9448141572

डिजिटल रूप में भी पढ़ें दक्षिण भारत हिन्दी दैनिक www.dakshinbharat.com